



കോ സുര്യോ



KOLO SURYOYO

വി. മർത്തമറിയം യൂത്ത് അസ്സോസിയേഷൻ മണർകാട്

e; wp2

]pkXI wp 2

amA `vp 2009

Web: www.syrianchurch.org/Kolo Suriyoyo

തുർക്കിയിലെ മതപീഡനത്തിനെതിരെ സുറിയാനി സഭാമക്കളുടെ പ്രതിഷേധം



ജർമ്മനിയിലെ ആർച്ച് ബിഷപ്പ് അഭിവന്ദ്യ മോർ യൂലിയോസ് ഹന്നാ ഐദീൻ മെത്രാപ്പോലീത്തയുടെ നേതൃത്വത്തിൽ നടത്തിയ റാലിയുടെ മുൻഭാഗം

തുർക്കിയിലെ മതപീഡനത്തിനെതിരെ ജർമ്മനിയിലെ ബർലിനിൽ 2009 ജനുവരി 25-ന് ആയിരക്കണക്കിന് സുറിയാനിക്കാർ പങ്കെടുത്ത മതരാലിയും പ്രതിഷേധ യോഗവും നടത്തപ്പെട്ടു. ബർലിൻ കത്തീഡ്രലിലാണ് സമ്മേളനം നടത്തപ്പെട്ടത്. പരി. പാത്രീയർക്കീസന്മാരുടെ ആസ്ഥാനമായിരുന്ന കുറുക്കുമ ദയറാ ഉൾപ്പെടെ ചരിത്രപ്രസിദ്ധങ്ങളായ അനേകം ദേവാലയങ്ങളും ദയറാകളും തുർക്കിയിൽ ഉണ്ട്. സുറിയാനി സഭയുടെ സ്വന്ത രാജ്യമായിരുന്നു ഒരു കാലത്ത് തുർക്കി. മല

ങ്കരയിൽ വന്ന് കബറടങ്ങിയ മാർ ഗ്രിഗോറിയോസ് അബ്ദുൾ ജലീൽ ബാവാ ഉൾപ്പെടെ അനേക വിശുദ്ധ പിതാക്കന്മാർക്ക് ജന്മം നൽകിയ അനുഗ്രഹിത ദേശമാണ് തുറബ്ദീൻ, മാർ അഫ്രമിന്റെ നാളുകളിൽ നൂറ്റിലേറെ ദയറാകൾ തുർക്കിയിൽ ഉണ്ടായിരുന്നു. ഇന്ന് മുസ്ലീം ആക്രമണത്താൽ ഈ ദയറാകൾ വലിയ ഭീഷണി നേരിടുകയാണ്. യേശുക്രിസ്തു സംസാരിച്ച ഭാഷ. നിത്യജീവിതത്തിൽ ഉപയോഗിക്കുന്ന ഒന്നര ലക്ഷത്തോളം സുറിയാനിക്കർ 1960 കളിൽ തുറബ്ദീനിൽ ഉണ്ടാ

യിരുന്നു. എന്നാലിന്ന് അത് കേവലം 3000-ത്തോളം ആളുകൾ മാത്രമായി ചുരുങ്ങി. ഗബ്രിയേൽ ദയറായിൽ ഇന്ന് അഭിവന്ദ്യ മോർ തീമോത്തിയോസ് സാമുവൽ അത്താൾ, 17 റമ്പാൻമാർ, 35 ദയറാക്കാർ എന്നിവർ മാത്രമാണുള്ളത്. എ.ഡി. 397-ൽ സ്ഥാപിതമായ ദയറായിൽ ആയിരക്കണക്കിന് ദയറാക്കാർ അധിവസിച്ചിരുന്നു. ആയിരത്തി തൊള്ളായിരത്തിനു ശേഷം ഓട്ടോമാൻ സാമ്രാജ്യത്തിന്റെ തകർച്ചയോടെ ക്രിസ്ത്യാനികൾക്ക് നേരെയുള്ള പീഡനം വർദ്ധിച്ചു.

ആയിരത്തി തൊള്ളായിരത്തിനും ഇരുപതിനുമിടയിൽ (1900-20) ഏതാണ്ട് പതിനഞ്ച് ലക്ഷത്തിൽ പരം സുറിയാനിക്കാരെയും അർമീനിയക്കാാരെയും തുർക്കികൾ കൊന്നൊടുക്കി. 1905-ൽ ഒരു ദിവസം തന്നെ എൺപതിനായിരത്തോളം സുറിയാനിക്കാരെ കൊന്നൊടുക്കി. കുറുക്കുമ ദയറായിൽനിന്ന് അവരുടെ ജഡം കാണാൻ പോയ അന്നത്തെ പാത്രീയർക്കീസ് അബ്ദേദ് മശിഹായ്ക്ക് മാനസിക വിഭ്രാന്തി ഉണ്ടായി. തുടർന്ന് അദ്ദേഹത്തെ പാത്രീയർക്കാ സ്ഥാനത്തു

നിന്നും നീക്കുകയും 1876-ൽ പരിശുദ്ധ പത്രോസ് പാത്രീയർക്കീസ് ബാവാവായോടൊപ്പം മലങ്കര സന്ദർശിച്ച അഭിവന്ദ്യ അബ്ദുള്ളാ മോർ ഗ്രിഗോറിയോസ് മെത്രാപ്പോലീത്തായെ പാത്രീയർക്കീസ് ആയി അവരോധിക്കുകയും ചെയ്തു. ഈ പീഡനത്തിൽ അനേക ക്രിസ്ത്യാനികൾ തുർക്കി വിട്ട് സമീപരാജ്യങ്ങളിലേക്ക് കുടിയേറുകയും ചിലർ മതം മാറി തുർക്കിയിൽ തന്നെ ജീവിക്കുകയും ചെയ്തു. ഇന്ന് യൂറോപ്പിലെ എല്ലാ രാജ്യങ്ങളും (ശേഷം പേജ് 8-ൽ)

മാർച്ചിൽ ഓർമിക്കാൻ

തീയതി

- 10 തെക്കേഴിയിലെ മോർ നൂസോയുടെ ഓർമ്മ
- 17 രക്തസാക്ഷിയായ മോർ അലക്സിനോസിന്റെ ഓർമ്മ
- 22 അന്ത്യോഖ്യാപ്രതിനിധി സ്റ്റീബാമോർ സെന്താത്തിയോസ് (കുന്നംകുളം ആർത്താറ്റ് സിംഹാസനപള്ളി) ഓർമ്മ
- 22 കുറിയാക്കോസ് മോർ കുറിലോസ് (അടുർ) ഓർമ്മ
- 25 വചനിപ്പ് പെരുന്നാൾ

യുവജന കുട്ടായ്മ ഏപ്രിൽ 14 - ന്

സഭാ സ്നേഹികളായ യുവജനങ്ങൾ രൂപീകരിച്ച മോർ ബഹുനാൻ സ്റ്റാഡി സർക്കിളിന്റെ ആഭിമുഖ്യത്തിൽ യാക്കോബായ സഭാ യുവജന കുട്ടായ്മ ഏപ്രിൽ 14-ാം തീയതി രാവിലെ 9 മണിക്ക് പുത്തൻ കുരിശ് പാത്രിയർക്കാര സെന്ററിൽ നടക്കും. മാത്യൂസ് മോർ അപ്രേം മെത്രാപ്പോലീത്താ മുഖ്യാതിഥിയായി യോഗത്തിൽ പങ്കെടുക്കും. ശ്രേഷ്ഠ കാതോലിക്കാ ബാവാ തിരുമേനിയെ സന്ദർശിച്ച് ആശയങ്ങൾ സമർപ്പിക്കുവാനും യുവജനങ്ങൾ തീരുമാനിച്ചിട്ടുണ്ട്. 2008 ഡിസംബർ 24-ാം തീയതി നടത്തപ്പെട്ട യുവജന കുട്ടായ്മയുടെ തീരുമാനപ്രകാരം മലങ്കര സിറിയക് വോയ്സ് എന്ന വെബ്സൈറ്റ് ആരംഭിച്ചു

സഭാവാർത്തകൾ ദിവസവും പ്രസിദ്ധീകരിച്ച് വരുന്നത് സഭാശതമം വദേശത്തുമുള്ള സഭാഗങ്ങളിൽ പ്രയോജനകരമായി തീർന്നിട്ടുണ്ട്. യാക്കോബായ സുറിയാനി സഭയോട് സ്നേഹവും വിധേയത്വമുള്ള എല്ലാ യുവജനങ്ങളേയും ഏപ്രിൽ 14-ാം തീയതി രാവിലെ 9 മണിക്ക് നടക്കുന്ന കുട്ടായ്മയിലേക്ക് സ്വാഗതം ചെയ്യുന്നു. വെബ്സൈറ്റ് അഡ്രസ്സ് : www.malankarasyrrianvoice.com കൂടുതൽ വിവരങ്ങൾക്ക് ബന്ധപ്പെടുക. ഫോൺ: 09895153380 (കേരളം), 09788580225 (ചെന്നൈ), 09916043073 (ബാംഗ്ലൂർ)

വി. കുന്ദസാരം

ഒരു ക്രിസ്ത്യാനി മാമോദീ സായ്ക്കശേഷം പ്രവർത്തിച്ചതായി ഏറ്റു പറയുന്ന പാപങ്ങളെ മോചിപ്പിക്കുന്ന വി. കുന്ദസാരം. മനുഷ്യ വർഗ്ഗത്തിന്റെ രക്ഷയ്ക്കും വീണ്ടെടുപ്പിനും എന്നേയ്ക്കുമുള്ള നവീകരണത്തിനുമായി മനുഷ്യാവതാരം ചെയ്ത യേശു ക്രിസ്തു തന്റെ പരസ്യശുശ്രൂഷയിൽ പാപങ്ങൾ മോചിക്കുന്നത് കാണുവാൻ സാധിക്കും.

ശരീരിക ബലഹീനതയെ നീക്കുക മാത്രമല്ല താൻ ആത്മാവിന്റെ വൈദ്യൻ കൂടിയാണ് എന്ന് മാനവകുലത്തെ ബോധ്യപ്പെടുത്തിയ ഒരു സന്ദർഭമാണ് പക്ഷവാതക്കാരനെ സൗഖ്യമാക്കിയ സമയത്തു നിന്റെ പാപങ്ങൾ നിന്നോടു ക്ഷമിക്കപ്പെട്ടിരിക്കുന്നു എന്നു കല്പിച്ചത്. (വി. മത്തായി 9:2).

കർത്താവ് തന്റെ സഭയെ സ്ഥാപിച്ചത് തന്റെ വേല തുടർന്നും നടത്തുന്നതിനുവേണ്ടി ആയതിനാൽ സഭയുടെ പ്രധാന ചുമതല പാപികളെ ദൈവത്തോട് നിരപ്പുകുക എന്നുള്ളതാണ്. ഫിലിപ്പിന്റെ കൈസറിയായിൽ വച്ച് ശ്ലീഹന്മാരുടെ തലവൻ ആയ വി. പത്രോസിന് വി. സഭയെ ഭരമേൽപ്പിക്കുമ്പോൾ പാപമോചന അധികാരം യേശു പത്രോസിനു നൽകുന്നു. നീ പത്രോസ് ആകുന്നു; ഈ പാറമേൽ ഞാൻ എന്റെ സഭയെ പണിയും പാതാളഗോപുരങ്ങൾ അതിനെ ജയിക്കുകയില്ല എന്നു ഞാൻ നിന്നോടു പറയുന്നു. “സ്വർഗ്ഗരാജ്യത്തിന്റെ താക്കോൽ ഞാൻ നിനക്കു തരുന്നു; നീ ഭൂമിയിൽ കെട്ടുന്നതെല്ലാം ഒക്കെയും സ്വർഗ്ഗത്തിൽ കെട്ടപ്പെട്ടിരിക്കും; നീ ഭൂമിയിൽ അഴിക്കുന്നതൊക്കെയും സ്വർഗ്ഗത്തിൽ അഴിഞ്ഞിരിക്കും” എന്നു ഉത്തരം പറഞ്ഞു (വി. മത്തായി 16-18-20).

ഉയർത്തെഴുന്നേറ്റു യേശു തന്റെ ശ്ലീഹന്മാർക്ക് പ്രത്യക്ഷനാകുമ്പോൾ അവർക്ക് പാപമോചനാധികാരം നൽകി ഇങ്ങനെ പറഞ്ഞശേഷം അവൻ അവരുടെ മേൽ ഊതി അവരോട് പരിശുദ്ധാത്മാവിനെ കൈക്കൊൾവിൻ

ജെ. എസ്. വി. ബി. എസ്.

ആണ്ടുതോറും നടത്തി വരാനുള്ള ജെ.എസ്.വി.ബി.എസ്. ഈ വർഷം ഏപ്രിൽ 13-ന് ആരംഭിക്കുന്നതാണ്. പങ്കെടുക്കുവാൻ ആഗ്രഹിക്കുന്ന കുട്ടികൾ അതാത് കരകളിൽ പ്രവർത്തിക്കുന്ന സൺഡേ സ്കൂളുകളിലോ സെൻട്രൽ ഓഫീസുമായോ മാർച്ച് 22-നു മുൻ ബന്ധപ്പെടേണ്ടതാണ്.

ആരുടെ പാപങ്ങൾ നിങ്ങൾ മോചിപ്പിക്കുന്നുവോ, അവർക്കു മോചിക്കപ്പെട്ടിരിയ്ക്കുന്നു; ആരുടെ പാപങ്ങൾ നിർത്തുന്നുവോ അവർക്കു നിർത്തിയിരിക്കുന്നു എന്നു പറഞ്ഞു. (വി. യോഹ. 20-22,23). നിരപ്പിന്റെ ശുശ്രൂഷ വി. സഭയെ ഭരമേൽപ്പിച്ചു.

അതിനൊക്കെയും ദൈവം തന്നെ കാരണഭൂതൻ; അവൻ നമ്മെ ക്രിസ്തുമൂലം തന്നോട് നിരപ്പിച്ചു, നിരപ്പിന്റെ ശുശ്രൂഷ ഞങ്ങൾക്കു തന്നിരിക്കുന്നു. (2 കൊരിന്ത്യ. 5-18).

ശ്ലീഹന്മാരുടെ നടപ്പുകളുടെ പുസ്തകം 19-ാം അദ്ധ്യായം 18-ാം വാക്യം വിശ്വസിച്ചവരിൽ അനേകരും വന്നു തങ്ങളുടെ പ്രവർത്തികളെ ഏറ്റുപറഞ്ഞു അറിയിച്ചു.

ദമസ്കോസിന്റെ പടിവാതിൽക്ക് വച്ച് ക്രിസ്തു ദർശനത്താൽ അന്ധനായിത്തീർന്ന ശൗലിന് കാഴ്ച ലഭിച്ചാൻ അന്യസാധിന ദൈവം അയച്ചു. അങ്ങനെ അന്യസാധിൻ ആവീട്ടിൽ ചെന്ന് അവന്റെമേൽ കൈവെച്ച്, ശൗലേ, സഹോദരാ, നീ കാഴ്ച പ്രാപിച്ചു പരിശുദ്ധാത്മാവുണ്ണൻ ആകേണ്ടതിനു നീ വന്ന വഴിയിൽ നിനക്കു പ്രത്യക്ഷനായ യേശു എന്ന കർത്താവ് എന്നെ അയച്ചിരിക്കുന്നു എന്നു പറഞ്ഞു. (അപ്ര. 9:17).

വി. യാക്കോബ് 5 ന്റെ 14 മുതൽ നാം ഇങ്ങനെ വായിക്കുന്നു. നിങ്ങളിൽ ദീനമായി കിടക്കുന്നവർ സഭയിലെ മുപ്പന്മാരെ വരുത്തട്ടെ, അവർ കർത്താവിന്റെ നാമത്തിൽ അവനെ എണ്ണു പുശി അവനുവേണ്ടി പ്രാർത്ഥിക്കട്ടെ. എന്നാൽ വിശ്വാസത്തോടുകൂടിയ പ്രാർത്ഥന ദീനക്കാരനെ രക്ഷിക്കും; കർത്താവ് അവനെ എഴുന്നേൽപ്പിക്കും; അവൻ പാപം ചെയ്തിട്ടുണ്ടെങ്കിൽ അവനോട് ക്ഷമിക്കും. എന്നാൽ നിങ്ങൾക്കു രോഗശാന്തി വരേണ്ടതിനു തമ്മിൽ പാപങ്ങളെ ഏറ്റു പറഞ്ഞ് ഒരുവനുവേണ്ടി ഒരുവൻ

സുനോറോ പെരുന്നാൾ

പരി. പാത്രിയർക്കീസ് ബാവാ തിരുമനസ്സുകൊണ്ട് 1982 ഫെബ്രുവരി 26-നു നമ്മുടെ പള്ളിയിൽ സുനോറോ സ്ഥാപിച്ചതിന്റെ ഓർമ്മക്കായി നടത്തി വരാനുള്ള സുനോറോ പെരുന്നാൾ ഫെബ്രുവരി 26-ന് ആചരിച്ചു. അഭിവന്ദ്യ കുറിയാക്കോസ് മോർ ഗ്രീഗോറിയോസ് മെത്രാപ്പോലീത്താ വി. കുർബ്ബാനക്ക് നേതൃത്വം നൽകി.

പ്രാർത്ഥിപ്പിൻ. വി.ഗ്രന്ഥത്തിൽ ഈ ഭാഗത്ത് കശീശന്മാർ എന്ന് രേഖപ്പെടുത്തിയിരിക്കുന്നു. മുപ്പന്മാരുടെ കൈയൊപ്പോടുകൂടെ പ്രവചനത്താൽ നിനക്കു ലഭിച്ചതായി നിന്നിലുള്ള കൃപാവരം ഉപേക്ഷയായി വിചാരിക്കാതെ നിന്റെ അഭിവൃദ്ധി എല്ലാവർക്കും പ്രസിദ്ധമായിത്തീരേണ്ടതിനുള്ളത് കരുതുക. ഇതിൽത്തന്നെ ഇരുന്നുകൊള്ളുക (1 തിമോ. 4-14).

പാപമോചനാധികാരം പുരോഹിതന്മാർക്ക് ലഭ്യമായിരിക്കുന്നുവെന്നു വേദഗ്രന്ഥങ്ങളിൽനിന്നു സ്പഷ്ടമാണ്. യാതൊരു വിവേചനവും കൂടാതെ ഏവർക്കും പാപമോചനം നൽകാൻ കർത്താവ് അധികാരം നൽകിയിട്ടില്ല. അനുതപിക്കുന്നവർക്ക് പാപമോചനം നൽകുകയാണ് വൈദികന്റെ കടമ. ഈ കൂദാശ ഇന്ന് വെറും ഒരു ചടങ്ങാക്കി നാം തീർത്തിരിക്കുകയാണ്. അനേകർ സമാധാനം അന്വേഷിച്ച് കൗൺസിലിംഗിന് തുനിയുമ്പോൾ, ആത്മശരീരം മനസ്സുകളുടെ സൗഖ്യത്തിനായി കർത്താവ് സ്ഥാപിച്ച വി.ശ്ലീഹന്മാർ വഴി ശ്ലൈഹിക കൈവെപ്പിനാൽ നിലനിർത്തപ്പെട്ടുപോരുന്ന പൗരോഹിത്യ നൽവരത്താൽ നൽകപ്പെട്ടുവരുന്ന വി. കുദാശയുടെ ശ്രേഷ്ഠത നാം മനസ്സിലാക്കി പ്രവർത്തിക്കണം. കാരണം അനുതപിക്കുന്ന പാപിക്കു മാത്രമാണ് സ്വർഗ്ഗം. മരണം സുനിശ്ചിതവും സമയം മനുഷ്യന്റെ അറിവിനു അപ്രാപ്യവുമാകയാൽ പാപബോധം വരുമ്പോൾ വി. കുന്ദസാരം നിർവ്വഹിക്കണം. (ശ്രേഷ്ഠ പേജ് 7-ൽ)

4-ാം ചരമവാർഷികം



വെരി. റവ. കുറിയാക്കോസ് കോർപ്പേഷിസ്കോപ്പാ പാതയിൽ

മണർകാട് പള്ളി സഹവകാരിയും വെട്ടിക്കുന്നേൽ കൂടുംബയോഗം പ്രസിഡന്റുമായിരുന്ന വെരി. റവ. കുര്യോക്കോസ് കോർ എപ്പിസ്കോപ്പി ദിവംഗതനായിട്ട് മാർച്ച് 13-ന് 4 വർഷം തികഞ്ഞു. 14-ന് ശനിയാഴ്ച രാവിലെ മണർകാട് പള്ളിയിൽ വിശുദ്ധ കുർബ്ബാനയും കബറിൽ ധൂപപ്രാർത്ഥനയും നടത്തി.

ആലുവായിൽ അഖില മലങ്കര പ്രാർത്ഥനായജ്ഞം നടത്തപ്പെട്ടു

തൃക്കുന്നത്തു് സെമിനാരിയും പള്ളിയും അനുബന്ധ സ്ഥാപനങ്ങളും സ്വത്തുകളും സ്വന്തമാക്കാനുള്ള നടപടികൾക്ക് യാക്കോബായ സഭാ രൂപം നൽകിയിരിക്കുന്നു. അനധികൃതമായി കോടതി വിധി ലംഘിച്ചും സാമൂഹ്യ നീതികൾക്ക് എതിരായും ഗവൺമെന്റ് പ്രഖ്യാപനങ്ങളെ മറികടന്നും തൃക്കുന്നത്തു് സെമിനാരിയിൽ താമസിച്ച് വരുന്ന പുതിയ മെത്രാപ്പോലീത്തായായും അന്തോവാസികളും സ്വയം പുറത്താകുന്നതുവരെ യാക്കോബായ സഭ പ്രാർത്ഥനായജ്ഞവും സഹനസമരവും തുടരുമെന്ന് യോഗത്തിൽ അഭ്യക്ഷത വഹിച്ച് അന്ത്യോഖ്യാ സത്യവിശ്വാസ സംരക്ഷണ സമിതി പ്രസിഡന്റ് ഏലിയാസ് മോർ അത്താനാസിയോസ് മെത്രാപ്പോലീത്ത പ്രഖ്യാപിച്ചു.

മെത്രാൻ കക്ഷി സഭ ഏകപക്ഷീയമായി ഉണ്ടാക്കിയ ഭരണഘടന പോലും തൃക്കുന്നത്തു് പള്ളിക്കും സ്ഥാപനങ്ങൾക്കും

ബാധകമല്ലെന്നും കോടതി വിധിച്ചിട്ടും, യാക്കോബായ സഭയ്ക്ക് ലഭിക്കാത്തത്, സത്യത്തിനും നീതിയ്ക്കും എതിരാണ് എന്ന് യോഗത്തിൽ അനുഗ്രഹപ്രഭാഷണം നടത്തിയ ഇടുകി ഭദ്രാസനത്തിന്റെ കുറിയാക്കോസ് മോർ ക്ലീമീസ് മെത്രാപ്പോലീത്ത പ്രസ്താവിച്ചു. യാക്കോബായ സഭയുടെ മെത്രാപ്പോലീത്തമാർ സ്ഥാപിച്ച തൃക്കുന്നത്തു് സ്ഥാപനങ്ങൾ സഭയുമായി ബന്ധമില്ലാത്ത മെത്രാൻ കക്ഷിക്കാർ അനധികൃതമായി കയ്യേറിയിരിക്കുന്നത് ഗവൺമെന്റ് കാണണമെന്നും നിയമത്തിനും കോടതി വിധികൾക്കും വിധേയമായി 1977-ൽ പുട്ടിയ പള്ളി തുറന്ന് ആരാധനയ്ക്ക് അവകാശം ലഭിക്കുന്നതുവരെ യാക്കോബായ സഭ അടങ്ങിയിരിക്കുന്ന പ്രശ്നമില്ലെന്ന് യോഗം ഉദ്ഘാടനം ചെയ്ത ഡോ. കുറിയാക്കോസ് മോർ തെയോഫിലോസ് മെത്രാപ്പോലീത്താ പ്രസ്താവിച്ചു.

കടപ്പാട്: വിശ്വാസസംരക്ഷകൻ

പ. മോർ ഒസ്താന്തിയോസ് സ്റ്റീബാ ബാവയുടെ 79-ാമത് ഓർമ്മപ്പെരുന്നാൾ മാർച്ച് 22-ന് കുന്നംകുളം-ആർത്താറ്റ് സിംഹാസനപ്പള്ളിയിൽ

കുന്നംകുളം: ആർത്താറ്റ് സിംഹാസനപ്പള്ളിയിൽ അന്ത്യവിശ്രമം കൊള്ളുന്ന അന്ത്യോഖ്യ സിംഹാസനപ്രതിനിധി പ. മോർ ഒസ്താന്തിയോസ് സ്റ്റീബാ ബാവായുടെ 79-ാമത് ദുഃഖ്വേനോ പെരുന്നാളും വചന പ്രഘോഷണവും 2009 മാർച്ച് 18, 19, 20, 21, 22 തീയതികളിൽ നടത്തപ്പെട്ടു. ഫാ. കെ. കെ. തോമസ്, ഫാ. ബിനോ ഫിലിപ്പ്, ഫാ. കൊച്ചു മോൻ തോമസ് എന്നിവർ വചന പ്രഘോഷണം നടത്തി. മാർച്ച് 21-ന് ശനിയാഴ്ച രാവിലെ ചേല

ക്കരപ്പള്ളിയിൽനിന്നും 9 മണിക്ക് വടക്കൻ മേഖല കാൽ നട തീർത്ഥയാത്ര ചാലിശ്ശേരി പള്ളിയിൽനിന്നും ആരംഭിച്ചു. തുടർന്ന് 5 മണിക്ക് കുന്നംകുളം താഴത്തെപ്പാറ സെന്റ് തോമസ് ചാപ്പലിൽ പൊയ്ക്കാട്ടുശ്ശേരിയിൽ നിന്നുള്ള തീർത്ഥയാത്രയും സംഗമിച്ച് കബറിക്കലേക്ക് യാത്ര നടത്തി. തീർത്ഥയാത്ര എത്തിച്ചേർന്നതിനെ തുടർന്ന് സന്ധ്യാ പ്രാർത്ഥനയും, അനുസ്മരണ യോഗവും, അവാർഡ് വിതരണവും സ്നേഹവിരുന്നും നട

ത്തി. മാർച്ച് 22 ഞായറാഴ്ച രാവിലെ പെങ്ങാമുക്ക്, പാർത്തൂർ, വൈശ്ശേരി എന്നീ തീർത്ഥയാത്രകൾ പള്ളിയിൽ എത്തിച്ചേർന്നു. തുടർന്ന് അഭിവന്ദ്യ കുര്യാക്കോസ് മോർ യൂലിയോസ്, ഗീവറുഗീസ് മോർ ദിവന്യാസിയോസ്, ഗീവറുഗീസ് മോർ അത്തനാസിയോസ് എന്നീ മെത്രാപ്പോലീത്തമാരുടെ കാർമ്മികത്വത്തിൽ വി. മൂന്നിന്മേൽ കുർബ്ബാന ഉണ്ടായിരുന്നു. കബറിക്കൽ ധൂപപ്രാർത്ഥന, പ്രദക്ഷിണം, ആശീർവാദം, നേർച്ച സദ്യ എന്നിവ നടത്തപ്പെട്ടു.

കടപ്പാട്; വിശ്വാസസംരക്ഷകൻ

മാർ അന്ത്രയോസ് ബാവ

റവ.ഫാ.കുറിയാക്കോസ് കാലായിൽ (വെട്ടിക്കുന്നേൽ കുടുംബയോഗം പ്രസിഡന്റ്)

1653-ലെ കുന്നൻ കുരിശു സത്യം എന്ന സുപ്രസിദ്ധ വിശ്വാസ പ്രഖ്യാപനത്തിനു ശേഷം വടക്കൻ പറവൂർ പള്ളിയിൽ കബറടങ്ങിയിരിക്കുന്ന മാർ അബ്ദുൾ ജലീൽ ഗ്രീഗോറിയോസ് ബാവായുടെ പിൻഗാമിയായി മലങ്കരയിൽ എത്തിയ ഒരു പിതാവാണ് മാർ അന്ത്രയോസ് ബാവ. 1675-ൽ പരി. അന്ത്യോഖ്യ സിംഹാസനത്തിൽ നിന്നും മാർ ഇഗ്നാത്തിയോസ് ശക്രല്ലാ ബാവായുടെ കല്പനയോടെ പരിശുദ്ധ പിതാവ് മലങ്കരയിൽ എത്തി. പരിശുദ്ധ പിതാവിന്റെ ജന്മദേശം തുറബ്ദീൻ ആണ്. മാർ അന്ത്രയോസ് അൽവായൂസ് എന്ന പേര് ലോപിച്ച് എല്ലാവരും അദ്ദേഹത്തെ മാർ അന്ത്രയോസ് ബാവ (ഔപ്പൻ ബാവ) എന്ന് വിളിച്ചു. 77 വയസ്സു പ്രായമുള്ള വയോധികനായ പരിശുദ്ധ പിതാവിനൊടൊപ്പം എത്തിയ സഹോദരന്മാരിൽ ഒരാൾ റമ്പാനായിരുന്നു. മാർ അന്ത്രയോസ് ബാവ കപ്പൽ മാർഗ്ഗം കൊച്ചിയിൽ എത്തിച്ചേർന്ന് യാത്ര ചെയ്ത് മുളന്തുരുത്തിയിൽ എത്തിച്ചേരുകയും മുളന്തുരുത്തി മാർത്തോമ്മൻ പള്ളിയിൽ താമസിച്ച് സഭയേ പറങ്കിവേദത്തിൽനിന്നും രക്ഷിക്കുവാൻ നേതൃത്വം നൽകുകയും ചെയ്തു. ഒരുദിവസം ബാവ പുറത്തുപോയി മടങ്ങി വരുമ്പോൾ ദേവാലയം പൂട്ടി ഇട്ടിരിക്കുന്നതായി കണ്ടു. പള്ളിയിൽ വച്ചുതന്നെ യാമപ്രാർത്ഥന നിർവ്വഹിച്ചിരുന്ന പിതാവ് പ്രാർത്ഥനക്കു തടസ്സം നേരിട്ടതിനാൽ മനോഭാരത്തോടെ മാർത്തോമ്മാ വാതിൽ തുറക്കു എന്ന് ഉച്ചത്തിൽ 3 പ്രാവശ്യം വാതിലിൽ മുട്ടി വിളിച്ചു. വാതിൽ

തനിയെ തുറന്നു കിട്ടി. ദേവാലയത്തിന് അകത്ത് പ്രവേശിച്ചു, പ്രാർത്ഥന നിർവ്വഹിക്കുകയും സന്തുഷ്ടനായി പള്ളി മേടയിലേക്ക് പോകുകയും ചെയ്തു. പ്രതികൂല സാഹചര്യങ്ങൾ ഉളവാക്കിയതിനാൽ പ. പിതാവ് സഹോദരന്മാരേയും കൂട്ടി അവിടെ നിന്നും യാത്ര ആരംഭിക്കുവാൻ നിശ്ചയിച്ചു. ബാവായുടെ കാസാ പള്ളിയിൽ ഏല്പിച്ചു. ആ കാസാ ഇന്നും ശീമക്കോസാ എന്ന പേരിൽ മുളന്തുരുത്തിപ്പള്ളിയിൽ സൂക്ഷിച്ചു വരുന്നു. മുളന്തുരുത്തിയിൽനിന്നും യാത്രതിരിച്ച് ബാവയും സഹോദരന്മാരും പിറവം, കുറവിലങ്ങാട്, കടുത്തുരുത്തി വഴി മദ്ധ്യതിരുവിതാംകൂറിലേക്ക് യാത്ര ചെയ്ത് കല്ലട എന്ന സ്ഥലത്ത് എത്തിച്ചേർന്നു. സഹോദരന്മാരിൽ 2 പേർ മുളന്തുരുത്തിയിൽ താമസമാക്കുകയും അവിടെയുള്ള പ്രശസ്ത കുടുംബങ്ങളിൽനിന്നു വിവാഹം ചെയ്ത് കുടുംബ ജീവിതം നയിക്കുകയും ചെയ്തു. ബാവായോടൊപ്പം യാത്ര തിരിച്ച റമ്പാൻ യാത്ര മദ്ധ്യേ ചരമം പ്രാപിച്ചതിനാൽ ചെന്നിത്തലയിൽ സംസ്കരിക്കപ്പെട്ടു. യാത്ര മദ്ധ്യേ മണർകാട് പള്ളിയിൽ എത്തി വിശ്രമിച്ചു. മണർകാട് നിന്നും പുറപ്പെട്ട് തെക്കെ പ്രദേശങ്ങളിൽ സഞ്ചരിച്ച് കൊല്ലം ജില്ലയിലെ കല്ലട പള്ളിയിൽ താമസിച്ചു. 1692 കുംഭം 18-ന് കാലം ചെയ്തു. പിതാവിന്റെ കബറടക്കം കുംഭം

19-ന് നിർവ്വഹിക്കപ്പെട്ടു. പരിശുദ്ധ പിതാവിന്റെ ഭൗതികശരീരം കല്ലട ആറിന്റെ തീരത്തുള്ള കല്ലട യാക്കോബായ പള്ളിയുടെ മദ്ബഹായുടെ തെക്കുവശത്തായി സ്ഥിതി ചെയ്യുന്നു. ബാവായുടെ മദ്ധ്യസ്ഥയിൽ അഭയം തേടുന്നവർക്ക് ലഭിച്ച അനുഗ്രഹങ്ങൾ നിരവധിയാണ്. പരിശുദ്ധ പിതാവിന്റെ ഓർമ്മപ്പെരുന്നാൾ, മുളന്തുരുത്തി മാർത്തോമ്മൻ പള്ളി, പിറവം വലിയ പള്ളി, കുണ്ടറ വലിയ പള്ളി, പുത്തൻ കാവ് പള്ളി, കല്ലട പള്ളി എന്നിവിടങ്ങളിൽ ആചരിക്കുന്നതിനു പുറമേ വെട്ടിക്കുന്നേൽ കുടുംബക്കാർ മണർകാട് പള്ളിയിൽ കുംഭം 19-ന് ആചരിക്കുന്നു. അന്നേ ദിവസം ശ്രാദ്ധ സദ്യയും നടത്തി വരുന്നു. മുളന്തുരുത്തി പ്രദേശത്തെ ശ്രാമിക്കൽ, കാട്ടുമങ്ങാട്, തണങ്ങാട്ടിൽ തുടങ്ങിയ കുടുംബങ്ങൾ പരിശുദ്ധ പിതാവിന്റെ സഹോദരങ്ങളുടെ വംശപരമ്പരയിൽപ്പെടുന്നു. കാട്ടുമങ്ങാട് ബാവമാർ, പാണമ്പടിയിൽ കബറടങ്ങിയിരിക്കുന്ന മലങ്കരയുടെ പൗലോസ് മാർ കുറീലോസ്, ശ്രാമിക്കൽ പള്ളത്തിട്ടയിലായ ചാത്തുരുത്തി മാർ ഗ്രീഗോറിയോസ് (പരുമല), കണിയാമ്പറമ്പിൽ കുര്യൻ കോർ എപ്പിസ്കോപ്പ, കുഴിക്കാട്ടിൽ ദാവീദു കത്തനാർ തുടങ്ങിയവർ പരിശുദ്ധ പിതാവിന്റെ വംശാവലിയൽപ്പെടുന്നവരത്രെ. യാക്കോബായ സുറിയാനി സഭയുടെ എപ്പിസ്കോപ്പൽ സുന്നഹദോസ് സെക്രട്ടറി അഭിവന്ദ്യ ജോസഫ് മാർ ഗ്രീഗോറിയോസ് മെത്രാപ്പോലീത്തായും (പള്ളത്തിട്ട) ബാവായുടെ പിൻതലമുറക്കാരനാണ്.



മണർകാട് വി. മർത്തമറിയം യാക്കോബായ സുറിയാനി കത്തീഡ്രലിൽ നോമ്പുകാലധ്യാനയോഗം

മണർകാട് പള്ളിയിൽ നടത്തിവരുന്ന നോമ്പുകാലധ്യാനയോഗത്തിന്റെ 3-ാമതു യോഗം മാർച്ച് 30 മുതൽ ഏപ്രിൽ 3 വരെ നടത്തപ്പെടുന്നു. മാർച്ച് 30 തിങ്കളാഴ്ച വൈകുന്നേരം 7 മണിക്ക് ധ്യാനയോഗത്തിന്റെ ഉദ്ഘാടനം വികാരി വെരി. റവ. ഇ. ടി. കുറിയാക്കോസ് കോറെപ്പിസ്കോപ്പാ ഇട്ടുടാടത്ത് നിർവ്വഹിക്കുന്നതാണ്. തുടർന്ന് 7.30 മുതൽ വചനശുശ്രൂഷ റവ. ഫാ. കുര്യാച്ചൻ (പിൻസിപ്പാൾ, ബിബ്ലിക്കൽ അക്കാഡമി, പുത്തൻകുരിശ്) മാർച്ച് 31 ചൊവ്വാഴ്ച 7 മണിക്ക് വിവിധവിഷയങ്ങൾക്കായി മദ്ധ്യസ്ഥപ്രാർത്ഥനയും. തുടർന്ന് 7.30-ന് റവ. ഫാ. ജിജു വർഗ്ഗീസ് പാലക്കാട് വചന ശുശ്രൂഷയും നടത്തുന്നതാണ്. ഏപ്രിൽ 1 ബുധനാഴ്ച രാവിലെ 10 മണിക്ക് റവ. ഫാ. കുറിയാക്കോസ് മണലേൽച്ചിറയുടെ ധ്യാനപ്രസംഗം വൈകിട്ട് 7 മണിക്ക് വിവിധ വിഷയങ്ങൾക്കായുള്ള മദ്ധ്യസ്ഥപ്രാർത്ഥന, 7.30-ന് റവ. ഡോ. എ. പി. ജേക്കബ്, ആഞ്ഞിലിമുട്ടിൽ വചന ശുശ്രൂഷ നടത്തുന്നതാണ്. ഏപ്രിൽ 2 വ്യാഴാഴ്ച വൈകിട്ട് 7 മണിക്ക് വിവിധ വിഷയങ്ങൾക്കായുള്ള

മദ്ധ്യസ്ഥ പ്രാർത്ഥനയും തുടർന്ന് 7.30-ന് നി. വി. ദി. ശ്രീ. കുറിയാക്കോസ് മോർ ക്ലീമീസ് മെത്രാപ്പോലീത്ത തിരുമനസ്സുകൊണ്ട് (ഇടുക്കി ഭദ്രാസനം) വചന ശുശ്രൂഷ നിർവ്വഹിക്കുന്നതാണ്. സമാപന ദിവസമായ ഏപ്രിൽ 3 വെള്ളിയാഴ്ച നാല്പതാം വെള്ളിയുടെ ശുശ്രൂഷകൾ രാവിലെ 7-ന് നമസ്കാരം 7.30-ന് അഞ്ചിന്മേൽ കുർബ്ബാന ഇടുക്കി ഭദ്രാസനത്തിന്റെ അഭിവന്ദ്യ കുറിയാക്കോസ് മോർ ക്ലീമീസ് മെത്രാപ്പോലീത്ത തിരുമനസ്സിന്റെ പ്രധാന കാർമ്മികത്വത്തിൽ നടത്തപ്പെടുന്നു 9.00-ന് അഭിവന്ദ്യ തിരുമനസ്സുകൊണ്ട് സമാപന സന്ദേശം നൽകുന്നു. 10.00-ന് റവ. ഫാ. കുര്യൻ മാത്യു വടക്കേപ്പറമ്പിൽ വചന ശുശ്രൂഷ നടത്തുന്നു. എല്ലാ ദിവസവും വൈകുന്നേരം 6.00 മുതൽ പള്ളി ഗായകസംഘത്തിന്റെ ഗാനശുശ്രൂഷ ഉണ്ടായിരിക്കും. യോഗത്തിനുശേഷം എല്ലാദിവസവും രാത്രി വിവിധ സ്ഥലങ്ങളിലേക്ക് വാഹന സൗകര്യവും ലഭ്യമാക്കിയിട്ടുണ്ട്. ധ്യാനയോഗത്തിന് വികാരി റവ. ഫാ. ഇ. ടി. കുറിയാക്കോസ് കോർഎപ്പിസ്കോപ്പാ ഇട്ടുടാടത്ത്, ഫാ. ആൻഡ്രൂസ് ചിരവത്തറ (പ്രോഗ്രാം കൺവീനർ), ഫാ. കുറിയാക്കോസ് കാലായിൽ (തവണ വികാരി) എന്നിവർ നേതൃത്വം നൽകുന്നു.

സുവിശേഷ മഹായോഗവും വാർഷിക സമ്മേളനവും

മണർകാട് വി. മർത്തമറിയം യാക്കോബായ സുറിയാനി കത്തീഡ്രലിന്റെ കീഴിൽ പ്രവർത്തിക്കുന്ന വെള്ളൂർ വടക്കുംഭാഗം പ്രാർത്ഥനാ യോഗത്തിന്റെയും സന്ദേശകുളിന്റെയും വനിതാസമാജത്തിന്റെയും ഏകോപിച്ചുള്ള 31-ാമത് സുവിശേഷ മഹായോഗം മാർച്ച് 25, 26, 27, 28 തീയതികളിൽ നടത്തപ്പെട്ടു. കൺവൻഷൻ ഉദ്ഘാടനം വെരി. റവ. ഇ. ടി. കുറിയാക്കോസ് കോർഎപ്പിസ്കോപ്പാ ഇട്ടുടാടത്ത് നിർവ്വഹിച്ചു, റവ. ഫാ. തമ്പി മാറാടി, മുവാറ്റുപുഴ, റവ. ഫാ. ആൻഡ്രൂസ് ചിരവത്തറ, റവ. ഫാ. എബി വർക്കി, റവ. ഫാ. എ. തോമസ് മറ്റത്തിൽ, റവ. ഫാ. പി. കെ. കുര്യൻ പുതിയപുരയിടത്തിൽ, കുമളി, റവ. ഫാ.

ആൻഡ്രൂസ് മുതിരക്കുന്നേൽ, റവ. ഫാ. കുര്യാക്കോസ് കാലായിൽ, റവ. ഫാ. കുര്യൻ മാത്യു വടക്കേപ്പറമ്പിൽ തുടങ്ങിയവർ ധ്യാനശുശ്രൂഷ, വചനശുശ്രൂഷ, സന്ധ്യപ്രാർത്ഥന എന്നിവയ്ക്ക് നേതൃത്വം നൽകി. സമാപനദിവസമായ 29.03.09 ഞായർ ഉച്ചയ്ക്ക് 2.30-ന് നടക്കുന്ന പൊതുസമ്മേളനത്തിൽ റവ. ഫാ. മാത്യൂസ് വടക്കേടത്ത് അദ്ധ്യക്ഷത വഹിക്കുന്നതും, റവ. ഫാ. മാത്യു ജെ. മണവത്ത് യോഗം ഉദ്ഘാടനം ചെയ്യുന്നതുമാണ്. റവ. ഫാ. തോമസ് വേങ്കടത്ത് മുഖ്യപ്രഭാഷണം നടത്തും. റവ. ഫാ. മാത്യു എം. ബാബു വടക്കേപ്പറമ്പിൽ, ശ്രീ. പി. വി. മാത്യു പറപ്പള്ളിൽ, ശ്രീ. പി. എസ്. മാത്യു എന്നിവർ ആശംസ പ്രസംഗങ്ങളും നടത്തുന്നതാണ്.

മതവും - സഭയും - രാഷ്ട്രീയവും - ഒരു ചർച്ച -

ഫാ. വർഗീസ് കല്ലാപ്പാറ - യാക്കോബായ സഭ മുഖ്യവക്താവ്

ധാരാളം മതവിഭാഗങ്ങളും അതിലേറെ സഭകളും സമുദായങ്ങളും ഒക്കെ ഉള്ള, സമൂഹത്തിൽ എന്നും ചർച്ച ചെയ്യപ്പെട്ടിട്ടുള്ള ഒരു സങ്കീർണ്ണ വിഷയം വായനക്കാരുടെ മുമ്പിൽ അവതരിപ്പിക്കുവാൻ ശ്രമിക്കുന്നു. ലേഖകന്റെ അഭിപ്രായങ്ങളിൽ എതിർപ്പുകളും യോജിപ്പും ഒക്കെ പ്രതീക്ഷിക്കാവുന്നതാണ്.

ലേഖകൻ വിദ്യാർത്ഥിയായിരുന്ന കാലത്ത് രാഷ്ട്രീയതാല്പരനായിരുന്നു. ഒരു കോൺഗ്രസ് അനുഭാവിയായത് കൂടുംബപാരമ്പര്യം മാത്രം. 1958-ൽ ഒരു ശൈശവനായപ്പോൾ സഭാ രാഷ്ട്രീയം മാത്രം കണ്ടും കേട്ടും പഠിച്ചപ്പോൾ കക്ഷിരാഷ്ട്രീയം വിട്ടു ഇന്നും അതേ നില തുടരുന്നു. പക്ഷെ, സഭയെ ദ്രോഹിക്കുന്ന കക്ഷികളെ എതിർക്കുമെന്ന് കാലം എന്നെ പഠിപ്പിച്ചു. എന്നാൽ ആരേയും അനുകൂലിക്കണമെന്ന് ഇല്ലായിരുന്നു. പക്ഷെ, അനുകൂലികളില്ലാതെ എതിരാളികളെ തറപറ്റിക്കാനാവില്ലെന്ന തത്വശാസ്ത്രം അനുഭവപാഠങ്ങളായി മാറിയിരിക്കുന്നു. അതും കക്ഷിരാഷ്ട്രീയത്തിൽ എല്ലാവരേയും വിശ്വസിക്കാനാവില്ലാ അതുകൊണ്ട് വ്യക്തികളെക്കൂടി പരിഗണിക്കണമെന്ന് ജീവിതയാത്രയിലെ പാഠപുസ്തകം ഓർപ്പിക്കുന്നു. ജീവിതപുസ്തകം തുറന്നു പഠിച്ചു. സഭയാകുന്ന കൈപുസ്തകം (Hand Book) കൂട്ടിനു കൂട്ടി.

1958 മുതൽ കേരള രാഷ്ട്രീയകളിടങ്ങളിൽ കളിച്ചിട്ടില്ലെങ്കിലും ഒരു റഫറി എന്ന നിലയിൽ എല്ലാ കളികളും കണ്ടിട്ടുണ്ട്. അതിൽനിന്നും ഒരുപാട് പാഠങ്ങൾ പഠിക്കാൻ ഇടവന്നിട്ടുണ്ട്.

രാഷ്ട്രീയ അങ്കം വെട്ടി പിടിക്കുക എന്നുള്ളത് ഒരു കലയാണ്. അങ്കത്തിൽ യാക്കോബായ സഭ ജയവും പരാജയവും കണ്ടിട്ടുണ്ട്. ചില ഭരണാധികാരികളും ഉദ്യോഗസ്ഥ മേധാവികളും യാക്കോബായ സഭയെ പീഡിപ്പിച്ച് വേദനിപ്പിച്ചിട്ടുണ്ട്. പക്ഷെ, അവരെല്ലാം പിന്നീട് പരിതപിച്ച് തെറ്റുകൾ ഏറ്റുപറഞ്ഞിട്ടുണ്ട്. എവിടെയെങ്കിലും പാളിച്ചകൾ വന്നിട്ടുണ്ടെങ്കിൽ അതു കൈകാര്യം ചെയ്യുന്നവരുടെ പാളിച്ചകൾ കൊണ്ടുമാത്രമാണ്.

യാക്കോബായ സഭ തീർത്തും എപ്പിസ്കോപ്പലല്ല, അതു പോലെ മുഴുവനായും ജനാധിപത്യാധിഷ്ഠിതവുമല്ല. സെമി എപ്പിസ്കോപ്പൽ ഡമോക്രാറ്റിക് സഭ എന്ന നിലയിൽ പിന്തുണയും സ്ഥാനവും പിടിച്ചു പറ്റി കഴിഞ്ഞു. ജനകീയ പിന്തുണ മുഴുവനായും സ്വായത്തമാക്കിയ ഒരു കാലത്താണ് ഇന്ന് സഭ നിലനിൽക്കുന്നത്. അതിന്റെ അമരക്കാരനും ഉന്നതസ്ഥാനിയുമായ ശ്രേഷ്ഠകാതോലിക്കാ ബാവായ ബസേലിയോസ് തോമസ് പ്രഥമൻ മാത്രമാണ്. ഇന്ന് ക്രൈസ്തവ മാനവും ഒക്കെ ആ പിതാവിനു മാത്രമുള്ളതാണ്. അതുകൊണ്ട് യാക്കോബായ സഭയും രാഷ്ട്രീയനിലപാടും അദ്ദേഹം തന്നെ പ്രഖ്യാപിച്ചിട്ടുണ്ട്. ഇന്നും അതിന് മാറ്റമില്ലാതെ പോകുന്നു.

യാക്കോബായ സഭ എന്നും ഒരു വോട്ടുബാങ്കാണ് എന്ന് എല്ലാവരും മനസ്സിലാക്കിയിട്ടുണ്ട്. എല്ലാ പാർട്ടികളിലും യാക്കോബായ നേതാക്കൾ വേണ്ടുവോളം ഉള്ളത് ഗുണമാണോ ദോഷമാണോ എന്ന് വിധിക്കാൻ പലപ്പോഴും ശ്രമിച്ചിട്ടുണ്ട്. സഭാ നേതാക്കൾ സഭയെ കരുതുമ്പോൾ സഭാഗങ്ങൾ തുണക്കും, നിഷ്പക്ഷ മനോഭാവം നടിക്കുമ്പോൾ സഭയ്ക്കല്ല ദോഷം അവർക്കു മാത്രമാണ്. സഭയെ കരുതുന്നവരെ സഭ തിരിച്ചും കരുതും എന്ന അംഗീകൃത സഭാനിലപാട് ശ്ലാഘനീയമാണെന്നത് മറച്ചുവയ്ക്കാനാവില്ല. ജാതിയും മതവും കക്ഷിയും നോക്കാതെ സഭയെ കരുതുന്നവരെ സഭാഗങ്ങൾ തിരിച്ചും വോട്ടു നൽകിയും സഹായിച്ചു വരുന്ന പതിവാണുള്ളത്.

സഭയുടെ ശക്തിതെളിയിക്കാൻ രാഷ്ട്രീയത്തിൽ പങ്കാളിയാകണം. വോട്ടവകാശം വിനിയോഗിക്കുക വഴി അവകാശ സംരക്ഷണം ഉറപ്പിക്കണം. രാഷ്ട്രീയ കക്ഷികളെയല്ല പിന്തുണക്കേണ്ടത്. സഭയുടെ അവകാശങ്ങളെ സംരക്ഷിക്കണമെന്ന് ഉറപ്പുള്ള സ്ഥാനാർത്ഥികളെ പിന്തുണക്കാം. യാക്കോബായ നേതാക്കളെ കക്ഷി നോക്കാതെ വിജയിപ്പിക്കുവാൻ യത്നിക്കും. കക്ഷി രാഷ്ട്രീയത്തിനതീതമായി രാജ്യത്തിനും സമൂഹത്തിനും

സഭക്കും ഗുണം ചെയ്യുമെന്ന് ഉറപ്പുള്ള സ്ഥാനാർത്ഥികളെ രംഗത്തു വരുത്തണമെന്നും പൗരസ്വാതന്ത്ര്യം പരിരക്ഷിക്കുമെന്നും ഉറപ്പാക്കണമെന്നും ഇൻഡ്യൻ ഭരണഘടന നൽകുന്ന സഭാ സ്വാതന്ത്ര്യം, ന്യൂനപക്ഷസംരക്ഷണം തുടങ്ങിയവയെ നിലനിർത്തുന്നവരെ വോട്ടവകാശം നൽകി വിജയിപ്പിക്കണമെന്നതുമാണ് സഭ നൽകുന്ന ആഹ്വാനം, ഇതു രാഷ്ട്രീയമല്ല, മറിച്ച് സാമൂഹ്യ നിയമവും പൗരവകാശ-ഭരണഘടനാ സംരക്ഷണവുമാകുന്നുവെന്ന് പ്രഖ്യാപിക്കാം.

യാക്കോബായ സഭ ലിഖിത ഭരണഘടന നടപ്പിലാക്കിയത് ഈയിടെയാണ്. അതുവരെ അവ ലംബമാക്കിയിരുന്ന അലിഖിത ഭരണഘടനപ്രകാരമുള്ള വകുപ്പുകൾ ലിഖിതമാക്കി എന്നതാണ് വസ്തുത. പാരമ്പര്യങ്ങൾ, വി. ബൈബിൾ, അതതു കാലത്തു സഭ എടുക്കുന്ന തീരുമാനങ്ങൾ എന്നിവയാണ് സഭ ആധാരമാക്കുന്നത്. ഈ ആധികാരികതകൾ സഭ ക്രോഡീകരിച്ച് ലിഖിത ഭരണഘടനയാക്കി നടപ്പിലാക്കിയപ്പോൾ ഇൻഡ്യൻ ഭരണഘടനയും അവലംബമാക്കിയിരുന്നു. ഇതനുസരിച്ചാണ് സഭയുടെ രാഷ്ട്രീയ നിലപാടുകളും കൈക്കൊണ്ടിരിക്കുന്നത്.

സഭാഗങ്ങൾക്കും സഭയ്ക്കും എല്ലാതലങ്ങളിലും പ്രാതിനിധ്യം നൽകണമെന്ന് പറയാൻ സഭയ്ക്ക് കടപ്പാടുണ്ട്.

ഗവ. തലത്തിലും സംഘടനാസമിതികളിലും വിദ്യാഭ്യാസ, രാഷ്ട്രീയ, സാമൂഹ്യമണ്ഡലങ്ങളിലും എന്ന പോലെ സഭാഗങ്ങൾക്കും സഭയ്ക്കും തെരഞ്ഞെടുപ്പിലും സ്ഥാനങ്ങൾക്കും പ്രാതിനിധ്യവും സംരക്ഷണവും നൽകണമെന്നും പറയുന്നത് അവകാശ സംരക്ഷണം മാത്രമാകണം.

രാഷ്ട്രത്തിന്റെ നിയമത്തിനു വിധേയമായി സഭ നീങ്ങണം. സഭയുടെ നിയമങ്ങൾ രാഷ്ട്രത്തിന്റെ ഭരണഘടനയ്ക്കു വിധേയമായി ഉണ്ടാക്കിയതുമാണ്. ആയതിനാൽ, സഭയുടെ നിയമങ്ങൾ പരിപാലിച്ച് സഭയെ കരുതാൻ ഭരണകൂടത്തിനു ബാധ്യതയുണ്ട്. ഈ നിയമം നടപ്പിലാക്കുന്നതിനോടൊപ്പം കാലം സഭ അവരോട് ഉറച്ചു നിൽക്കും. സഭ ഇതു പ്രഖ്യാപിക്കാൻ മടിക്കുന്നില്ല. ഈ നില തുടരുമ്പോൾ സഭ രാഷ്ട്രീയത്തിൽ ഇടപെടുകയല്ല, അവകാശ സംരക്ഷണത്തിനായി ഗവ:നോടു സഹകരിക്കുകയാണ് ചെയ്യുന്നത്. സഭയെ സഹായിക്കുമ്പോൾ അത് നിയമത്തിനു വിധേയമാകുമ്പോൾ നടപ്പിലാക്കുന്നവരെ കരുതുന്നത് രാഷ്ട്രീയമായി ആരെങ്കിലും ധരിച്ചാൽ അതു സ്വഭാവവികാസ മാത്രമാണെന്നാർക്കാം. തെരഞ്ഞെടുപ്പുകൾ വരുമ്പോഴാണ് സഭയും രാഷ്ട്രീയവും ചർച്ചാവിഷയമാകുന്നത്. സഭ രാഷ്ട്രീയത്തിൽ ഇടപെടരുതെന്ന് പറയാൻ

ആർക്കും അധികാരമില്ല, അത് സാമൂഹ്യനീതിക്കും ഇന്ത്യൻ ഭരണഘടനയ്ക്കും രാഷ്ട്രീയമീമാംസക്കും, എതിരാണ്. എന്നാൽ സഭ രാഷ്ട്രീയത്തിൽ ഇടപെടുന്നില്ലെന്ന് പറയാൻ സഭയ്ക്കധികാരമുണ്ട്. സഭാഗങ്ങളെ കരുതുന്ന സഭയായതിനാലാണ് ഈ പ്രഖ്യാപനം നടത്തുന്നത്.

സഭയെ കരുതുന്ന നിഷ്പക്ഷ ഗവൺമെന്റ് കേന്ദ്രത്തിലും സംസ്ഥാനങ്ങളിലും ഉണ്ടാകാനാവശ്യമായ നടപടികൾ സഭ എടുക്കുന്നത് തെറ്റായി വ്യാഖ്യാനിക്കാനാവില്ല. പക്ഷേ സഭയുടെ കടമ മാത്രമാകയില്ല സഭാഗങ്ങളും എല്ലാ മുന്നണികളും സഭാഗങ്ങളെ കരുതുന്നത് സഭയെ കരുതുന്നതിന് സമമാണെന്ന് മനസ്സിലാക്കണം. സഭയെ കരുതുമ്പോൾ തെരഞ്ഞെടുപ്പിൽ മൊത്തം സഭാഗങ്ങൾ സഭയുടെ കരുത്തും ശക്തിയും ഒരുമയും ബലവും നേതൃത്വത്തെ അംഗീകരിക്കുന്ന അജഗണമെന്ന ബോധവും തെളിയിക്കുമെന്ന് ഉറപ്പാക്കാം. ഈ പാർലമെന്റ് തിരഞ്ഞെടുപ്പിലും മുന്പെന്ന പോലെ സഭാ വിശ്വാസികൾ അവരുടെ ശക്തി തെളിയിക്കും, ശ്രേഷ്ഠ കാതോലിക്കാബാവായുടെ നേതൃത്വത്തിലുള്ള സഭയെ കരുതി വോട്ടവകാശം യഥാവിധി വിനിയോഗിക്കുമെന്ന് ഉറപ്പാക്കാം.

ദുഖ്റോനോ

കടവിൽ ഡോ. പൗലോസ് മാർ അത്താനാസ്യോസ് (മാർച്ച് 7)



കോട്ടയം ഇടവകയുടെ പ്രഥമ മെത്രാപ്പോലീത്ത ആയി 1876-ൽ പ. പത്രോസ് പ്രാതിയർക്കീസ്ബാവായാൽ വാഴിക്ക

പ്പെട്ട വടക്കൻ പറവൂർ ഇടവകയിലെ കടവിൽ പൗലോസ് മാർ അത്താനാസ്യോസിന്റെ കൂടുംബത്തിൽ ജനിച്ചു. കടവിൽ പോൾ റമ്പാൻ എന്ന പേരിൽ മലങ്കര ആകമാനം അറിയപ്പെട്ടു. പരിശുദ്ധ അന്ത്യോഖ്യാസിംഹാസനത്തിന്റെ നേരിട്ടുള്ള ഭരണത്തിലുള്ള പൗരസ്ത്യ സുവിശേഷ സമാജത്തിന്റെ മിഷൻ ഡയറക്ടർ ആയി പ്രവർത്തിച്ചുവരവെ 1970-കളിൽ പരിശുദ്ധ അന്ത്യോഖ്യാസിംഹാസനത്തിനു വിപരീതമായി മലങ്കരസഭാനേതൃത്വം പ്രവർത്തനം ആരംഭിച്ചപ്പോൾ വന്ദ്യപോൾ റമ്പാനെ മെത്രാപ്പോലീത്താ

സ്ഥാനത്തേയ്ക്ക് തിരഞ്ഞെടുത്തു. 1973 സെപ്തംബർ 1-നു പരിശുദ്ധ യാക്കൂബ് തൃതിയൻ പ്രാതിയർക്കീസുബാവായാൽ ദമസ്കോസിൽവച്ച് അത്താനാസ്യോസ് എന്ന നാമത്തിൽ മെത്രാപ്പോലീത്ത ആയി വാഴിക്കപ്പെട്ടു. ലളിത ജീവിതത്തിന്റെ ഉത്തമ മാതൃകയും പാണ്ഡിത്യത്തിന്റെ നിറകൂടവും സുറിയാനിസഭയുടെ ആചാരാനുഷ്ഠാനങ്ങളിൽ അണിവിട വ്യതിചലിക്കാത്ത ശ്രേഷ്ഠാചാര്യനുമായിരുന്നു. തിരുമേനി 1991 മാർച്ച് 7-നു കാലം ചെയ്തു. ചെറിയ വാപ്പലശേരി പള്ളിയിൽ കബറടക്കപ്പെട്ടു.

ജന്മദിനാശംസകൾ



മോർ യൂലിയോസ്
അബദ്യൂൾ ആഹാദ് ഷാബോ
മാർച്ച് 8
ആർച്ച് ബിഷപ്പ് സ്വീഡൻ




മോർ ഒസ്താന്തിയോസ്
മത്താ റോഹോ
മാർച്ച് 16
ആർച്ച് ബിഷപ്പ്
ജസീറിയ യൂഫ്രട്ടീസ്



മോർ തിയോഫിലോസ്
ജോർജ് സലിബ
മാർച്ച് 31
ആർച്ച് ബിഷപ്പ്
ലെബനോൻ

ദുഖ്റോനോ

അഭിവന്ദ്യ കുറിയാക്കോസ് മാർ കുറിലോസ് മെത്രാപ്പോലീത്ത(മാർച്ച് 22)



യാക്കോബായ വിശ്വാസികൾ കുറവുള്ള തെക്കൻ ഭദ്രാസനങ്ങളുടെ മെത്രാപ്പോലീത്തയായി രൂന്ന് മറുവിഭാഗത്തിന്റെ എല്ലാ പീഡനങ്ങളും സഹിച്ച് വിശ്വാസം കാത്ത ഉത്തമയിടയനാണ് അഭിവന്ദ്യ തിരുമേനി.


പൗരോഹിത്യ ശുശ്രൂഷയിൽ ഒരു സാധാരണക്കാരനെപ്പോലെ ജീവിച്ചു. മേപ്രാൽ പള്ളിയോട് ചേർന്നുള്ള വളരെ ചെറുതായ മുറിയിൽ താമസിച്ച സഭാഭരണം നടത്തി.

തിരുമേനിയുടെ കഠിനാദ്ധ്വാനത്തിന്റെ പ്രതീകമാണ് അടുർ തിരുവനന്തപുരം റോഡിന്റെ ഇടതുവശത്തുകാണുന്ന മനോഹരമായ അരമന. അരമന പണിതതിനുശേഷവും തിരുമേനി മേപ്രാലിലാണ് താമസിച്ചിരുന്നത്. പരിമിതമായ സൗകര്യങ്ങളിൽ തിരുമേനി സംതൃപ്തനായി ജീവിച്ചു. ദീർഘ സംവത്സരങ്ങളിൽ അങ്ങേയറ്റം വിശ്വസ്തതയോടെ സഭാകേസുകൾ നടത്തി. അഭിവന്ദ്യ തിരുമേനി കേസ് നടത്തിയിരുന്നപ്പോൾ തികച്ചും സത്യസന്ധവും സുതയാറുമായി കാര്യങ്ങൾ നിയന്ത്രിച്ചിരുന്നു. അഖില മലങ്കര സൺഡേ സ്കൂൾ അസോസിയേഷന്റെ പ്രസിഡന്റായി ദീർഘകാലം സേവനമനുഷ്ഠിച്ചു. സുറിയാനി സഭയുടെ വിശ്വാസസത്യങ്ങൾ പഠിപ്പിക്കുന്ന കാര്യത്തിൽ തിരുമേനി ഉത്സാഹിയായിരുന്നു. കോട്ടയം ഭദ്രാസനത്തോടും പ്രത്യേകിച്ച് മണർകാട് പള്ളിയോടും അഭിവന്ദ്യ പിതാവ് ഏറെ താല്പര്യം പ്രകടിപ്പിച്ചിരുന്നു. ഏതൊരു കാര്യത്തിനു ക്ഷണിച്ചാലും അഭിവന്ദ്യ തിരുമേനി സന്തോഷത്തോടെ എഴുന്നള്ളി വരുമായിരുന്നു. നാലുനാക്കൽ സെന്റ് ആദായീസ് പള്ളിയിൽവെച്ച് നടത്തപ്പെട്ട കോട്ടയം ഭദ്രാസന സൺഡേ സ്കൂൾ അദ്ധ്യാപക വാർഷികത്തിലാണ് തിരുമേനി കോട്ടയത്ത് അവസാനമായി സംബന്ധിച്ച വലിയ പരിപാടി. അന്ന് അഭിവന്ദ്യ തിരുമനസ്സുകൊണ്ട് കല്പിച്ചു നിങ്ങൾ സ്തുതിചൊവ്വക്കപ്പെട്ട സത്യവിശ്വാസത്തിന്റെ കാവൽഭടന്മാരാണ്, നിങ്ങളേ എൽപ്പിച്ചിരിക്കുന്ന ശിശുക്കളെ സത്യവിശ്വാസം പഠിപ്പിക്കുകയെന്ന വലിയ ഉത്തരവാദിത്വം നിങ്ങൾ ഉത്സാഹത്തോടെ നിർവ്വഹിക്കണം.

യാമപ്രാർത്ഥനകളിൽ ഒരു വിട്ടുവീഴ്ചയും ചെയ്യാതിരുന്ന പുണ്യപിതാവ് 1995 മാർച്ച് 22-ന് കാലം ചെയ്ത് അടുർ അരമന പള്ളിയിൽ കബറടക്കപ്പെട്ടു.

കൊല്ലം, നിരണം, തുമ്പമൺ ഭദ്രാസനങ്ങളുടെ മെത്രാപ്പോലീത്തയായിരുന്ന സ്തുത്യർഹമായ സഭാസേവനം നിർവ്വഹിച്ച പുണ്യപിതാവാണ് മോർ കുറിലോസ് തിരുമേനി. പുരാതന പ്രസിദ്ധവും സമ്പന്നവുമായ മേപ്രാൽ പുതിയോട്ട് കുടുംബത്തിൽ 1110 മേടം 18-നു ജനിച്ചു. ആലുവ യു. സി., കോട്ടയം സി.എം.എസ്. എന്നീ കോളജുകളിൽനിന്ന് വിദ്യാഭ്യാസം പൂർത്തീകരിച്ചു. വയലിൽ പറമ്പിൽ അഭിവന്ദ്യ ഗീവർഗീസ് മോർ ഗ്രീഗോറിയോസ് മെത്രാപ്പോലീത്തായിൽനിന്ന് കൊറുയോ പട്ടവും അമേരിക്കൻ ആർച്ച് ബിഷപ്പ് അഭിവന്ദ്യ മോർ അത്താനാസിയോസ് യേശു ശാമുവലിൽനിന്ന് യൗഫിക്കദിയോക്കോൻ പട്ടവും അഭിവന്ദ്യ പൗലോസ് മാർ പീലക്സിനോസിൽനിന്ന് (ശ്രേഷ്ഠ പൗലോസ് ദിതിയൻ ബാവ) ശെമ്മാശൻ പട്ടവും കശ്ശീശാ പട്ടവും നേടി. 1974 ജൂലൈ 21-ാം തീയതി ദമസ്കോസിൽവെച്ച് പരിശുദ്ധ യാക്കോബ് തൃതിയൻ പാത്രീയർക്കീസ് ബാവായാൽ മെത്രാപ്പോലീത്തയായി വാഴിക്കപ്പെട്ടു.

പരിശുദ്ധ സ്റ്റീബാ മോർ ഒസ്താന്തിയോസ് (മാർച്ച് 19)



(1854-1930)

മെസപ്പൊട്ടോമിയയിലെ അമീദ് പട്ടണത്തിനടുത്ത് കഫർസൊ ഗ്രാമത്തിൽ അബാക്കർ കുടുംബത്തിൽ സൽബിയുടെയും നബ്യനയുടെയും മകനായി 1854 ജനുവരി 1-ന് ജനനം. രണ്ട് സഹോദരന്മാരും മൂന്ന് സഹോദരിമാരും ഉണ്ടായിരുന്നു. പിതാവ് സ്റ്റീബായുടെ ബാല്യകാലത്തിൽ തന്നെ നിര്യാതനായി.

1881 ജനുവരി മാസം 1-ാം തീയതി മോർ അത്താനാസിയോസ് ബാവായോടൊപ്പം സ്റ്റീബാ ശെമ്മാശൻ കൊച്ചിയിൽ വന്നു. 1895-ൽ പ. പരുമലതിരുമേനിയുടെ വിശുദ്ധനാട് സന്ദർശനങ്ങൾക്ക് ചുക്കാൻ പിടിച്ചത് സ്റ്റീബാ ശെമ്മാശനായിരുന്നു. യാത്രയ്ക്ക് ശേഷം പ. പരുമല തിരുമേനിയോടൊപ്പം സ്റ്റീബാ ശെമ്മാശനും മലങ്കരയിൽ തിരിച്ചെത്തി. 1906-ൽ ശീമയിൽ വെച്ച് മോർ കുറിലോസ് ഏലിയാസ് കൂറ്സോ മെത്രാപ്പോലീത്ത സ്റ്റീബാ ശെമ്മാശൻ ദയറോയുസോ (റമ്പാൻ) സ്ഥാനം നൽകി. 1908 മാർച്ച് മാസത്തിൽ അന്ത്യോഖ്യായുടെ പ. അബ്ദേദ് ആലോഹോ രണ്ടാമൻ പാത്രീ

യർക്കീസ് ബാവായുടെ മൃതശരീരങ്ങളെ 40 സഹദേന്മാരുടെ പള്ളിയിൽ വച്ച് സ്റ്റീബാ കശ്ശീശായെ ഒസ്താന്തിയോസ് എന്ന പേരിൽ മെത്രാപ്പോലീത്തയായി വാഴിച്ച സിംഹാസന പ്രതിനിധിയായി നിയമിച്ചു.

തുടർന്ന് പ. പാത്രീയർക്കീസ് ബാവായാൽ മേൽപ്പട്ട സ്ഥാനം നൽകപ്പെട്ട വട്ടശ്ശേരിൽ ഗീവർഗീസ് മാർ ദീവന്ത്യാ സോസ്, കൊച്ചുപറമ്പിൽ പൗലോസ് മോർ കുറിലോസ് എന്നീ നവാഭിഷ്കതരോടും ഔഗേൻ റമ്പാച്ചനോടും മൊപ്പം തിരികെ നാട്ടിലേക്ക് മടങ്ങി.

1908 ജൂൺ മാസം 10-ാം തീയതി ജോസഫ് മാർ ദിവന്നാസിയോസ് തിരുമേനി കാലം ചെയ്തപ്പോൾ ഭരണപരമായ ചുമതലകൾ സ്റ്റീബാ മോർ ഒസ്താന്തിയോസ് അന്ത്യോഖ്യാ പ്രതിനിധി എന്ന നിലയിൽ നിർവ്വഹിച്ചു. കല്ലുകത്ര, മലേക്കുരിൽ, പൊയ്ക്കാട്ടുശ്ശേരി, വടവുകോട് തുടങ്ങിയ പള്ളികളിൽ ബാവ ദീർഘനാൾ താമസിച്ചിട്ടുണ്ട്.

പ. പാത്രീയർക്കീസ് ബാവായുടെ നേരിട്ടുള്ള നിയന്ത്രണത്തിൽ കുറുന്നകുളത്ത് 1920 ഒക്ടോബർ 9-ാം തീയതി മോർ ഒസ്താന്തിയോസ് ബാവ സിംഹാസന പള്ളിയുടെ ശിലാസ്ഥാപനം നിർവ്വഹിച്ചു. ബാവ ശീമയിൽ നിന്നുകൊണ്ടുവന്ന മോർ കൗമായുടെ തിരുശേഷിപ്പിട്ട് വാഴ്ത്തിയ വെള്ളം അനേകം രോഗികൾക്ക് സൗഖ്യകാരണമായി. (ഇന്നും ബാവ വാഴ്ത്തിയ വെള്ളം വർദ്ധിപ്പിച്ച് അനുഗ്രഹത്തിനായി നൽകിവരുന്നു.) ഇക്കാലയളവിൽ തന്നെ ബാവ മലേക്കുരിശിലും വടവു

കോട്ടും പള്ളികൾ സ്ഥാപിച്ചു. 1927 മുതൽ പുണ്യവാനായ ബാവായുടെ ആരോഗ്യസ്ഥിതി മോശമായി. യൂലിയോസ് ബാവായുടെ ശ്വേദങ്ങളെ മെത്രാപ്പോലീത്തന്മാരും വൈദികരും പ്രാർത്ഥന നടത്തിക്കൊണ്ടിരിക്കെ മാർച്ച് 19-ാം തീയതി ചൊവ്വാഴ്ച രാത്രി 9 മണിക്ക് ബാവ തന്റെ ആത്മാവിനെ സ്വർഗ്ഗപിതാവിന്റെ തൃക്കരങ്ങളിലേല്പിച്ചു. ബാവായുടെ തിരുശേഷിപ്പുകൾ അനേകായിരങ്ങൾക്ക് ദൈവകൃപയ്ക്കുള്ള മദ്യസ്ഥതയായി തുടരുന്നു. സ്റ്റീബാ എന്ന പേരിൽ മാമ്മോദീസാ ഏൽക്കുന്ന കുഞ്ഞുങ്ങൾ പുണ്യവനായ ബാവായുടെ മദ്ധ്യസ്ഥതയിൽ സമർപ്പിക്കപ്പെടുന്നു. പ. പാത്രീയർക്കീസ് ബാവായുടെ നമ്പർ ഇ. 71/2000 കല്പനപ്രകാരം മോർ ഒസ്താന്തിയോസ് ബാവായെ പരിശുദ്ധനായി പ്രഖ്യാപിച്ചു.

ദോഹപള്ളി പ. പാത്രീയർക്കീസ് ബാവ കൂദാശ ചെയ്തു

ദോഹ സെന്റ് ജെയിംസ് യാക്കോബായ സുറിയാനി ഓർത്തഡോക്സ് ദൈവാലയത്തിന്റെ വി. മുറോൻ കുദാശ, യാക്കോബായ സഭയുടെ പരമാധ്യക്ഷൻ മോറാൻ മോർ ഇന്നാത്തിയോസ് സഖാ പ്രഥമൻ പാത്രീയർക്കീസ് ബാവായുടെ മുഖ്യകാർമ്മികത്വത്തിലും, ജോസഫ് മോർ ഗ്രീഗോറിയോസ്, ഗീവർഗീസ് മോർ അത്താനാസിയോസ്, പീലക്സിനോസ് മോർ മത്തിയാസ് എന്നീ മെത്രാപ്പോലീത്തന്മാരുടെ സഹകാർമ്മികത്വത്തിലും, വ്യാഴ്ച (26.02.09) വൈകിട്ട് 6 മണിക്ക് നടത്തപ്പെട്ടു. തുടർന്ന് വെള്ളിയാഴ്ച (27.02.09) രാവിലെ 8.30 മണിയ്ക്ക് പ. പാത്രീയർക്കീസ് ബാവായുടെ മുഖ്യകാർമ്മികത്വത്തിൽ വി. മുന്നിന്മേൽ കുർബ്ബാനയും നടത്തപ്പെട്ടു.

കടപ്പാട്: വിശ്വാസസംരക്ഷകൻ

ക്രൂശിലെ മരണവും മൂന്നാംനാളിലെ ഉയർപ്പും

മോശ മരുഭൂമിയിൽ പിള്ള സർപ്പത്തെ ഉയർത്തിയതു പോലെ മനുഷ്യപുത്രനെയും ഉയർത്തേണ്ടതാകുന്നു. (യോഹ. 3:14) ഇസ്രായേൽ മക്കൾ മരുഭൂപ്രയാണ കാലത്ത് യഹോവയ്ക്കും മോശക്കും വിരോധമായി സംസാരിച്ചതിന്റെ ശിക്ഷയായി അഗ്നിസർപ്പങ്ങൾ അവരുടെ ഇടയിലേക്ക് അയയ്ക്കപ്പെട്ടു. അവയുടെ കടിയേറ്റ് അനേകർ മരിക്കുകയും ചെയ്തു. ജനം അനുതപിച്ചപ്പോൾ അവരുടെ രക്ഷയ്ക്കായി മോശ ദൈവകല്പനപ്രകാരം ഒരു പിള്ള സർപ്പത്തെ ഉയർത്തി. സർപ്പദംശനമേറ്റവർ പിള്ള സർപ്പത്തെ നോക്കി രക്ഷപ്രാപിച്ചു. (സംഖ്യ 21:5,9) പാമ്പിന്റെ രൂപത്തിൽ വന്ന സാത്താന്റെ വശീകരണവാക്കുകളാൽ ആദ്യമാതാപിതാക്കൾ പാപത്തിൽ വീണ് ആത്മമരണവും എല്ലാ ദോഷങ്ങളും പ്രാപിച്ചു. സന്തതി പരമ്പരകളിലൂടെ പാപം പെരുകിയിരിക്കുന്നു. മാനവജാതിയുടെ രക്ഷയ്ക്കും, വീണ്ടെടുപ്പിനും, അഗ്നി സർപ്പത്തെ ഉയർത്തിയതു പോലെ തന്നെ ഉയർത്തണം എന്നാണ് യേശു കൽപിച്ചത്. ഞാനോ ഭൂമിയിൽ നിന്ന് ഉയർത്തപ്പെട്ടു. വി. യോഹന്നാൻ 12 ന്റെ 32 (8:32) ആകയാൽ യേശു നിങ്ങൾ മനുഷ്യപുത്രനെ ഉയർത്തിയശേഷം ഞാൻ തന്നെ അവൻ (വരുവാനുള്ള മിശിഹാ) എന്നും ഞാൻ സമയമായിട്ടും ഒന്നും ചെയ്യാതെ പിതാവ് എനിക്ക് ഉപ

ദേശിച്ചുതന്നതുപോലെ ഇതു സംസാരിക്കുന്നു എന്നും അറിയും. (വി.യോഹ. 8:28) പാപബന്ധനങ്ങളിൽ നിന്നും നിത്യമരണത്തിൽ നിന്നും നമുക്ക് വിടുതൽ ലഭിക്കുന്നത് ക്രൂശിൽ ഉയർത്തപ്പെട്ട ക്രിസ്തുവിൽ നിന്നാണ്. മരണശിക്ഷയ്ക്ക് വിധിക്കപ്പെട്ടവരെ കുരിശിൽ തറച്ചുകൊല്ലുന്ന കിരാത നടപടി റോമാ സാമ്രാജ്യത്തിൽ വ്യാപകമായിരുന്നു. കൈകളിൽ തറച്ചു ആണികളിൽ ശരീരഭാരം താഴേക്കു വലിയുമ്പോൾ ശ്വാസകോശങ്ങളും വലിഞ്ഞു നിൽക്കുന്നതിനാൽ ശ്വാസം നിലയ്ക്കും. അല്പം ശ്വാസത്തിനായി കാൽപാദങ്ങളിലെ ആണികളിൽ ബലം കൊടുത്ത് ശരീരം മേൽപോട്ടുയർത്തുവാൻ ശ്രമിക്കും. ശ്വാസം എടുക്കുവാനും പുറംതള്ളുവാനും ശ്വാസകോശം അൽപമെങ്കിലും ചലിപ്പിക്കണമല്ലോ? സഹിക്കവയ്യാത്ത വേദനയിൽ ശരീരം പിന്നെയും താഴേക്കു പോരും. കാലിന്റെ എല്ലുകളൊടിച്ചാൽ ആണിയിൽ ബലം കൊടുക്കാതെ ശരീരം ചലിപ്പിക്കാതെ മരണം വേഗത്തിലേത്തും. (യോഹ. 19-31) കാല് ഒടിക്കാതിരുന്നാൽ രണ്ടും മൂന്നും ദിവസങ്ങൾ വരെ ഈ അതിവേദനയുടെ പുളച്ചിൽ തുടർന്നെന്നും വരാം. യേശു ക്രൂശിനെ ജയിച്ചു. ഏറ്റവും വലിയ ശിക്ഷയുടെയും അപമാനത്തിന്റെ അടയാളം ആയിരുന്ന ക്രൂശിനെ

ആബൂൻ

രക്ഷയുടെയും ജയത്തിന്റെയും ചിഹ്നം ആക്കി മാറ്റി പൈശാചികമായ വിദ്വേഷത്തിന്മേൽ പാവന സ്നേഹം വിജയം നേടി. കൊല്ലപ്പെടുവാൻ നിത്യജീവനിലേക്ക് കൊന്നവർ നിത്യനരകത്തിലേക്കും നിരന്തരയാതനകളിലേക്കും നിപതിച്ചു. യേശുക്രിസ്തുവിന്റെ തിരുജനനത്തിനു ആയിരത്തിലധികവർഷം മുമ്പ് ജീവിച്ചിരുന്ന രാജാവും പ്രവാചകനും യഹോവയുടെ മധുരഗായകനുമായിരുന്ന ദാവീദ് 16-ാം സങ്കീർത്തനം 10-ാം വാക്യത്തിൽ ഇങ്ങനെ പാടി. നീ എന്റെ പ്രാണനെ പാതാളത്തിൽ വിടുകയില്ല. നിന്റെ പരിശുദ്ധനെ ദ്രവ്യത്വം കാണുവാൻ സമ്മതിക്കയുമില്ല. യേശുവിന്റെ സമകാലീനനും ലഭിക്കുന്ന വ്യക്തമായ അറിയിപ്പ് തന്റെ ക്രൂശുമരണത്തെപ്പറ്റി ദൈവം ദാവീദിനു വെളിപ്പെടുത്തി 22-ാം സങ്കീർത്തനം വായിക്കുമ്പോൾ നമുക്ക് ഇത് മനസിലാക്കാം. മരണാനന്തര ജീവിതത്തെ കുറിച്ച് വ്യക്തമായ അറിവുണ്ടായിരുന്ന പഴയ നിയമ പിതാക്കന്മാരിൽ മുന്വൻ ഇയ്യോബാണ്. ഇയ്യോബിന്റെ പ്രത്യേക "എന്നെ വീണ്ടെടുക്കുന്നവൻ ജീവിച്ചിരിക്കുന്നു എന്നും അവൻ ഒടുവിൽ പൊടിമേൽ നിൽക്കുമെന്നും ഞാൻ അറിയുന്നു." (ഇയ്യോബ് 19-25) തുടർന്ന്, എന്റെ താക്ക് ഇങ്ങനെ നശിച്ചശേഷം ഞാൻ ദേഹരഹിതനായി ദൈവത്തെ കാണും

എന്നും എഴുതിയിരിക്കുന്നു. കർത്താവിന്റെ ക്രൂശുമരണം ഏഴു നൂറ്റാണ്ടുകൾക്കപ്പുറം ജീവിച്ചിരുന്ന യേശുപ്രവാചകനും ക്രിസ്തുവിനുവരേണ്ടിയിരുന്ന കഷ്ടതകളെ വിവരിച്ചെഴുതാനും ദൈവം ഇടയാക്കി. യേശുയ്ക്ക് 53-ാം അദ്ധ്യായം വായിക്കുമ്പോൾ ഇത് ബോധ്യമാകും. അനേകം പ്രവാചകന്മാർ തന്റെ കഷ്ടാനുഭവത്തെപ്പറ്റി പ്രവചിച്ചതാണ്. മരിച്ചവരുടെ ഇടയിൽ നിന്നുള്ള ക്രിസ്തുവിന്റെ പുനരുത്ഥാനത്തിനും അവിടുത്തെ രണ്ടാമത്തെ വരവിനും മദ്ധ്യേയുള്ള കൃപായുഗത്തിൽ ജീവിക്കുന്ന നമുക്ക് അവനെ എതിരേൽക്കാൻ ഒരുങ്ങാം. ലോകത്തിൽ മതനേതാക്കന്മാർ എല്ലാവരും മരണത്തോടെ അവസാനിച്ചവരാണ്. എന്നാൽ യേശു മരണത്തെ ജയിച്ചു. ഉയർത്തപ്പെട്ടു. ഇതുകൊണ്ടാണ് വി. പൗലോസ് ശ്ലീഹായുടെ 1-ാം ലേഖനം 15 ന്റെ 17-ൽ ക്രിസ്തു ഉയർത്തിയിട്ടില്ല എങ്കിൽ നിങ്ങളുടെ വിശ്വാസം വ്യർത്ഥമത്രെ എന്ന് പറയുന്നത്. തന്റെ ശ്ലീഹന്മാർക്ക് അനേകം തവണ പ്രത്യക്ഷനായി താൻ ജീവിച്ചിരിക്കുന്നു എന്ന് അവരെ ബോധ്യപ്പെടുത്തി അവരെ ധൈര്യശാലികളാക്കി അവർ ഇപ്രകാരം പ്രസംഗിച്ചു. യേശുവിനെ ദൈവം ഉയർപ്പിച്ചിരിക്കുന്നു. അതിനു ഞങ്ങളെല്ലാവരും സാക്ഷികൾ ആകുന്നു. ഈ സാക്ഷ്യം സുവിശേഷത്തിന്റെ കാതലും സഭയുടെ അടിത്തറ

യുമാണ്. വി. പൗലോസ് ശ്ലീഹ തന്റെ ലേഖനത്തിൽ ഇപ്രകാരം എഴുതി. യേശുവിനെ മരിച്ചവരിൽ നിന്നും ഉയർപ്പിച്ചവന്റെ ആത്മാവു നിങ്ങളിൽ വസിക്കുന്നു എങ്കിൽ ക്രിസ്തുയേശുവിനെ മരണത്തിൽ നിന്നു ഉയർപ്പിക്കുവാൻ നിങ്ങളിൽ വസിക്കുന്ന തന്റെ ആത്മാവിനെക്കൊണ്ടു നിങ്ങളുടെ മൃതശരീരങ്ങളെയും ജീവിപ്പിക്കും. പുനരുത്ഥാനത്താൽ യേശു ദൈവപുത്രന്റെ എന്നു ശക്തിയോടെ നിർണ്ണയിക്കപ്പെട്ടു (റോമർ 1:5) തന്നിൽ വിശ്വസിക്കുന്നവർക്കു വേണ്ടി മദ്ധ്യസ്ഥത ചെയ്യുന്ന എന്തെങ്കിലുമുള്ള മഹാപുരോഹിതനായി പിതൃസന്നിധിയിലേക്ക് പ്രവേശിക്കുന്നു (എബ്രായ 7:15-25) ലോകത്തെ ന്യായം വിധിപ്പാൻ ആയി അവൻ വീണ്ടുവരുമെന്ന് ഉറപ്പിച്ചു. (അപ്ര. 17:31) ഉയർപ്പുപെരുന്നാൾ സഭയുടെ ഏറ്റവും വലിയ പെരുന്നാൾ ആണ്. കാരണം മരണത്തെയും പിശാചിനെയും പരാജയപ്പെടുത്തി നമ്മുടെ നാഥൻ ഉയർത്തപ്പെട്ടു. കാൽവരിയിൽ വെളിപ്പെട്ട ദൈവസ്നേഹത്തിന്റെ സാക്ഷികൾ ആകുമെങ്കിൽ ഉയർപ്പിൽ നാം ആത്മീയസന്തോഷം അനുഭവിക്കും. മദ്യത്തിനും, മയക്കുമരുന്നിനുമായി ജീവിച്ച് യേശുവിനെ തള്ളിപറയാനും ക്രൂശിക്കുവാനും നമുക്ക് സാധിക്കില്ല.

കോനാട്ട് ഗീവറുഗീസ് മോർ യൂലിയോസ് മെത്രാപ്പോലീത്ത

മനോജ് മാത്യു ആര്യാടൻപാക്കൽ (സഭാ മാനേജിംഗ് കമ്മറ്റി ചെയർ)

തുമ്പമൺ ഭദ്രാസനത്തിന്റെ പ്രഥമ മെത്രാപ്പോലീത്താ ആയ മോർ യൂലിയോസ് തിരുമേനി പാമ്പാക്കൂട കോനാട്ടു കുടുംബത്തിൽ 1829-ൽ കോനാട്ട് മാത്തന്റെയും കുഞ്ഞളച്ചാരിന്റെയും മകനായി ജനിച്ചു. പ: പത്രോസ് പാത്രിയർക്കീസ് ബാവാ കേരളത്തിൽ വാഴിച്ച 6 മെത്രാപ്പോലീത്തന്മാരിൽ ഏറ്റവും പ്രായം കൂടിയ ആളും, സുറിയാനി ഭാഷയിലും വേദശാസ്ത്രത്തിലും അഗാധപണ്ഡിതനുമായിരുന്നു. ചെറുപ്പത്തിൽ തന്നെ പട്ടമേറ്റ് തന്റെ പൂർവ്വികന്മാരായ കോനാട്ട് ഏബ്രഹാം മൽപ്പാൻ, കോനാട്ട് യോഹന്നാൻ മൽപ്പാൻ എന്നിവരുടെ കീഴിൽ വൈദികാഭ്യാസനം നടത്തി. കശ്ശീശ ആയ ശേഷം തന്റെ പൂർവ്വികന്മാരുടെ ആസ്ഥാന

മായ പാമ്പാക്കൂട പള്ളിമേടയിൽ വച്ച് വൈദിക വിദ്യാർത്ഥികളെ പഠിപ്പിച്ചുവന്നു. പരമല കബന്ദങ്ങിയിരിക്കുന്ന മാർ ഗ്രീഗോറിയോസ് മെത്രാപ്പോലീത്ത പ. പരമല തിരുമേനി ഇദ്ദേഹത്തിന്റെ ശിഷ്യനാണ്. അന്നത്തെ മെത്രാപ്പോലീത്തയായിരുന്ന പുലിക്കോട്ടിൽ ജോസഫ് മോർ ദിവന്യാസോസിനെ, ശീമരാജ്യങ്ങളുമായുള്ള കത്തിടപാടുകളിൽ സുറിയാനി പണ്ഡിതനെന്ന നിലയിൽ സഹായിച്ചുകൊണ്ടിരുന്നത് ഇദ്ദേഹമായിരുന്നു. 1875-ൽ പ: പത്രോസ് പാത്രിയർക്കീസ് ബാവാ കേരളത്തിൽ എഴുന്നള്ളി. കുറേനുംകുളം ആർത്താറ്റു പള്ളിയിലാണ് ബാവാ ആദ്യമായി എത്തി

ച്ചേർന്നത്. ബാവായുടെ ആഗ്രഹം എത്തി മൂന്നാലു ദിവസം കഴിഞ്ഞ് 1875 ജൂൺ 17-ന് കുറേനുംകുളം ചെറിയ പള്ളിയിൽ വച്ച് ഇദ്ദേഹത്തിന് റമ്പാൻ സ്ഥാനം നൽകി. തുടർന്ന് പാത്രിയർക്കീസ് ബാവായുടെ ദീഭാഷിയായി, ബാവാ മടങ്ങുന്നതു വരെ കൂട്ടത്തിൽ സഞ്ചരിച്ചു. 1876 ഡിസംബർ 3-ന് വടക്കൻ പറവൂർ പള്ളിയിൽ വച്ച് ഇദ്ദേഹത്തിനും, കടവിൽ പൗലൂസ് റമ്പാച്ചനും (മോർ അത്താനാസ്യോസ്) ഒരുമിച്ച് മെത്രാൻ സ്ഥാനം നൽകി. മെത്രാൻ സ്ഥാനത്തേക്കുള്ള തെരഞ്ഞെടുപ്പ് വളരെയധികം വൈമനസ്യത്തോടെയാണ് ഇദ്ദേഹം സ്വീകരിച്ചത്. പാത്രി

യർക്കീസ് ബാവായുടെ ആഗ്രഹം വരെ പാമ്പാക്കൂട പള്ളിമേടയിൽ താമസിച്ച് ശെമ്മാശന്മാരെ സുറിയാനി പഠിപ്പിക്കുകയും, അപൂർവ്വ സുറിയാനി ഗ്രന്ഥങ്ങൾ ഭാഷാന്തരം ചെയ്യുക മുതലായ സാഹിത്യപരമായ പ്രവർത്തനങ്ങളിൽ ഉത്സാഹപൂർവ്വം ഏർപ്പെട്ടിരിക്കുകയായിരുന്നു. തുടർന്ന് മോർ യൂലിയോസ് എന്ന പേരിൽ മെത്രാപ്പോലീത്തയായി വാഴിക്കപ്പെട്ടു. തുമ്പമൺ ഇടവകയുടെ ഒന്നാമത്തെ മെത്രാപ്പോലീത്തയായി നിയമിക്കപ്പെട്ടു. പലപ്പോഴും തുമ്പമൺ ഇടവകയിൽ പോയി പള്ളികൾ സന്ദർശിക്കുകയും, ഭരണസംബന്ധമായ അത്യാവശ്യ കാര്യങ്ങൾ നിർവ്വഹിക്കുകയും ചെയ്തുകൊണ്ടി

രുന്നെങ്കിലും അധിക സമയവും പാമ്പാക്കൂട പള്ളിയിൽതന്നെ താമസിച്ചു. സുറിയാനി പഠനവും മറ്റും നടത്തിക്കൊണ്ടിരുന്നു. പാത്രിയർക്കീസു ബാവായുടെ മടങ്ങിപ്പോയശേഷം ജോസഫ് മോർ ദിവന്യാസോസ് മെത്രാപ്പോലീത്ത നടത്തിക്കൊണ്ടിരുന്ന സമുദായ വ്യവഹാരത്തിൽ അദ്ദേഹത്തിനുവേണ്ട സഹായങ്ങൾ നൽകിക്കൊണ്ടിരുന്നു. പ്രസ്തുത വ്യവഹാരത്തിൽ, സ്വന്തം പുസ്തകശേഖരത്തിൽ നിന്നു പല പുസ്തകങ്ങളും കോടതിയിൽ ഹാജരാക്കുകയും കാനോൻ വിദ്വേഷനായി സാക്ഷി മൊഴി നൽകുകയും ചെയ്തിട്ടുണ്ട്. കേരളത്തിലാദ്യമായി സുറിയാനി അച്ചടി ആരംഭിച്ചത് ഇദ്ദേ

(ശേഷം പേജ് 7-ൽ)

കോനാട്ട് ഗീവനൂഗീസ് മോർ യൂലിയോസ് മെത്രാപ്പോലീത്ത

(പേജ് 6-ൽ നിന്നും തുടർച്ച)

ഹമാണ്. ജോസഫ് മോർ ദിവനാസ്യോസു ഇദ്ദേഹവും കൂടി ഒരു അച്ചടിശാല ആരംഭിക്കുന്നതിനു പരിശ്രമിച്ചുകൊണ്ടിരുന്ന കാലത്താണ് പാത്രിയർക്കീസ് ബാവ വാ ഇവിടെ എഴുന്നള്ളിയത്. ബാവ ഈ ആലോചനയെ വളരെ പ്രോത്സാഹിപ്പിച്ചു. ആ കാലത്ത് കൊച്ചിയിൽ യൂറോപ്യൻ മിഷനറിമാർ നടത്തിക്കൊണ്ടിരുന്ന പ്രസിൾ പരിശീലനം സമ്പാദിക്കുവാനായി ബാവ തന്നെ ഇദ്ദേഹത്തെ അയച്ചു. അന്നു റമ്പാനായിരുന്നു. പല പ്രാവശ്യം അവിടെ പോയി താമസിച്ച് എല്ലാം കണ്ടു മനസ്സിലാക്കി. അങ്ങനെ 1879-ൽ കേരള ദീപം പ്രസ്സ് എന്ന പേരിൽ പാമ്പാക്കൂട് പള്ളിമേടയിൽ ഒരു

അച്ചടിശാല ആരംഭിച്ചു. കുർബ്ബാന തക്സാ, ആനീദാ മുതലായ ചില പുസ്തകങ്ങൾ ആദ്യമായി അച്ചടിച്ചു. ഈ പ്രവർത്തനങ്ങളിലെല്ലാം ജോസഫ് മോർ ദിവനാസ്യോസ് തിരുമേനിയും മറ്റ് മെത്രാപ്പോലീത്തന്മാരും വേണ്ട സഹായങ്ങൾ ചെയ്തു കൊണ്ടിരുന്നു. ഈ പ്രവർത്തനങ്ങളൊന്നും അധികകാലം നടത്തുന്നതിനു വേണ്ട ദീർഘായുസ്സ് അദ്ദേഹത്തിനു ലഭിച്ചില്ല. തന്റെ ഭ്രാന്തനായി ചില പള്ളികൾ സന്ദർശിച്ചു കൊണ്ടിരിക്കെ (കൈപ്പട്ടൂർ പള്ളിയിൽ വച്ചു) എന്നു തോന്നുന്നു) അസുഖങ്ങൾ വന്നു. ഉടനെ പാമ്പാക്കൂട് യക്ക് മടങ്ങി. അവിടെയെത്തി ഏതാനും ദിവസത്തെ

ചികിത്സയും വിശ്രമവും കൊണ്ട് രോഗം സുഖമായെങ്കിലും, അല്പദിവസങ്ങൾക്കു ശേഷം വീണ്ടും ആരംഭിച്ചു പെട്ടെന്ന് മുർദ്ധന്യാവസ്ഥയിലെത്തുകയും 1884 മാർച്ച് മാസം 21-നു തന്റെ 55-ാം വയസ്സിൽ ഇഹലോകവാസം വെടിയുകയും ചെയ്തു. എല്ലാ മെത്രാപ്പോലീത്തന്മാരുടെയും സാന്നിദ്ധ്യത്തിൽ പാമ്പാക്കൂട് പള്ളിയിൽ കബറടക്കപ്പെട്ടു. അദ്ദേഹത്തിന്റെ സഹോദര പുത്രൻ കോനാട്ട് മാത്തൻ മൽപ്പാൻ പുതിയ അച്ചടി യന്ത്രങ്ങളും മറ്റും വാങ്ങി മേൽപറഞ്ഞ അച്ചടിശാല, വിപുലപ്പെടുത്തി സ്ഥാപകന്റെ സ്മരണയ്ക്കായി മോർ യൂലിയോസ് പ്രസ്സ് എന്നു പേരിട്ടു.

വചനീയ് പെരുന്നാൾ

സഭാ കലണ്ടറിൽ ഏറ്റവും പ്രാധാന്യമുള്ള ഒരു ദിനമാണ് മാർച്ച് 25. ദൈവത്തിന്റെ രക്ഷാകര പദ്ധതിക്ക് വിശുദ്ധ ദൈവമാതാവ് തന്നെത്തന്നെ സമർപ്പിച്ച ശ്രേഷ്ഠമേറിയ ദിനത്തിന്റെ ഓർമ്മയാണ് വചനീയ് പെരുന്നാൾ. ദൈവത്തിന്റെ പ്രധാന ദൂതനായ ഗബ്രിയേലിൽനിന്ന് ദൈവപുത്രൻ നിന്നിൽനിന്ന് ജഡമെടുക്കുവാൻ തിരുമനസ്സായി എന്നുള്ള മംഗള വാർത്ത അറിയിച്ചപ്പോൾ വിശുദ്ധ മറിയം ഇതാ ഞാൻ കർത്താവിന്റെ ദാസി. അവിടുത്തെ ഹിതംപോലെ എനിക്കു വേിക്കട്ടെയെന്ന് ദൈവഇഷ്ടത്തിന് തന്നെത്തന്നെ വിനയപ്പെടുത്തിക്കൊടുത്ത ശ്രേഷ്ഠ ദിനമാണ് വചനീയ്.

വിശുദ്ധ ലൂക്കോസിന്റെ സുവിശേഷം 1-ാം അധ്യായം 26 മുതൽ വായിക്കുമ്പോൾ ഇതുകാണാം. തുടർന്നുള്ള ഭാഗത്ത് മറിയം പരിശുദ്ധാത്മാവ് നിറഞ്ഞവളായി പ്രവചിക്കുന്നു. ഈ ഭാഗം വേദശാസ്ത്രജ്ഞന്മാർ മറിയമിന്റെ പാട്ട് എന്ന് നാമകരണം ചെയ്തു. വിമോചനത്തിന്റെ വേദശാസ്ത്രം എന്നും ഈ ഭാഗം അറിയപ്പെടുന്നു. സുറിയാനിസഭയുടെ ക്രമീകരണമനുസരിച്ച് ദുഃഖവെള്ളിയാഴ്ച വചനീയ് പെരുന്നാൾ വന്നാലും വിശുദ്ധ കുർബ്ബാന ചൊല്ലി പെരുന്നാൾ ക്രമത്തിനു ശേഷം മാത്രമേ ദുഃഖവെള്ളിയാഴ്ചയുടെ ക്രമം നടത്തുവാൻ അനുവദിച്ചിട്ടുള്ളൂ. ഇതിൽനിന്ന് വചനീയ് പെരുന്നാളിന്റെ പ്രാധാന്യം വ്യക്തമാണ്.

വചനീയ് പെരുന്നാൾ ആചരിക്കുമ്പോൾ നാം മനസ്സിലാക്കേണ്ട ഏറ്റവും വലിയ സന്ദേശം ലോകത്തിൽ ഏറ്റവും താഴ്ന്ന മറിയം പ്രാപിച്ച ഔന്നത്യമാണ് ജീവിതത്തിൽ ദൈവത്തിന്റെ സന്നിധിയിലും മനുഷ്യർക്കിടയിലും മാതാവ് കാട്ടിത്തന്ന വിനയം താഴാഴ്ച ഇവ ജീവിതത്തിൽ പ്രവർത്തിപ്പാമത്തിൽ എത്തിക്കുവാൻ നാം ശ്രമിക്കണം. ദൈവത്തിന് എന്നും അപ്രിയമായ അഹങ്കാരവും ഉന്നതഭാവവും നമ്മിൽനിന്ന് പൂർണ്ണമായി നീക്കുവാൻ വചനീയ് പെരുന്നാൾ മുഖാന്തരമായി തീരട്ടെ. ഇന്ന് കുടുംബങ്ങളിലും സമൂഹത്തിലും ഉണ്ടാകുന്ന എല്ലാ അസമാധാനത്തിനും മൂലകാരണം സ്വാർത്ഥതയും അഹങ്കാരവുമാണ്. യെഹൂസേക്കൽ പ്രവചനം 28-ാം അധ്യായം വായിക്കുമ്പോൾ ദൈവത്തെ ആരാധിക്കുവാനായി സൃഷ്ടിക്കപ്പെട്ട മാലാഖമാരുടെ അഹങ്കാരം നിമിത്തം അവർ ആയിരുന്ന ഉന്നത സ്ഥാനത്ത്നിന്നും നിപതിച്ച് സാത്താനായി രൂപാന്തരപ്പെട്ടത് നമുക്ക് മനസ്സിലാക്കും. ഏദന്റെ പറുദീസായിൽ ദൈവകല്പനയെ അവിശ്വസിച്ചു വിലക്കപ്പെട്ട കനിതിന് അനുസരണക്കേടിന്റെ ശിക്ഷപ്രാപിച്ചു. ആദ്യ മാതാപിതാക്കളായ ആദവും ഹാവുവും ചെയ്തതും അഹങ്കാരവും ദൈവത്തെപ്പോലെ ആകുവാനുള്ള ആഗ്രഹവുമാണ്. മറിയം രണ്ടാം ഹാവുവായി അനുസരണവും വിനയവും ലോകത്തിന് കാട്ടിത്തന്നു. മാനവകുലത്തിന്റെ

എന്നേക്കുമുള്ള രക്ഷയ്ക്കും വീണ്ടെടുപ്പിനും കാരണമായിത്തീർന്ന മനുഷ്യാവതാരത്തിന് തന്നെത്തന്നെ മറിയം ദൈവത്തിന് വിധേയപ്പെടുത്തി. വചനീയ് പെരുന്നാളിൽ നാമോർക്കപ്പെടുന്നത് വിശുദ്ധ യോഹന്നാന്റെ സുവിശേഷം ഒന്നാം അദ്ധ്യായം ഒന്നാം വാക്യത്തിൽ വായിക്കുന്ന ആദിയിൽ വചനമുണ്ടായിരുന്നു. വചനം ദൈവത്തോടുകൂടെയായിരുന്നു. വചനം ദൈവമായിരുന്നു. ദൈവമായ വചനം ജഡധാരണം ചെയ്ത ശ്രേഷ്ഠ ദിനമാണ് വചനീയ്.

ചെനകൾ/പരസ്യങ്ങൾ ക്ഷണിച്ചുകൊള്ളുന്നു

കുഞ്ഞുനാളങ്ങൾ എന്ന ബാലപംക്തിയിലേക്ക് ചെറുകഥ, കവിത, ചിത്രങ്ങൾ എന്നിവ ക്ഷണിച്ചുകൊള്ളുന്നു. ഇടവകയുമായി ബന്ധപ്പെട്ട ചരമം, വിവാഹം, പ്രാർത്ഥനായോഗങ്ങൾ, സന്ദേശങ്ങൾ, ഭക്തസംഘടനകൾ തുടങ്ങിയവയുടെ വാർത്തകളും എത്തിച്ചേരുവാൻ ബന്ധപ്പെട്ടവർ ശ്രദ്ധിക്കുക. തികച്ചും സൗജന്യമായി നൽകുന്ന ഈ മാസികയുടെ പ്രവർത്തനങ്ങളെ ഇടവകയിലെ എല്ലാവരും സഹായങ്ങളും പ്രോത്സാഹനങ്ങളും നൽകി വിജയിപ്പിക്കണമെന്ന് അപേക്ഷിക്കുന്നു.

വി. കുന്ദസാരം.....(പേജ് 2-ൽ നിന്നും)

ഈ കുദാശ കൂടാതെ ദൈവത്തിൽ നിന്നും നേരിട്ടു ഞാൻ പാപമോചനം പ്രാപിച്ചു കൊള്ളാം എന്നു പറയുന്നവർ ഒരു കാര്യം വിസ്മരിക്കുന്നു. കർത്താവ് ലോകത്തിലായിരുന്നപ്പോൾ, തന്റെ അടുക്കൽ പോകാതെ തന്നെ ധിക്കരിച്ചു കൊണ്ട് ഞാൻ യഹോവയിൽ നിന്നു മോചനം പ്രാപിച്ചു കൊള്ളാം എന്ന് ഒരു സത്യ അനുതാപി പറയുകയായിരുന്നു. ദൈവത്താൽ നിശ്ചയിക്കപ്പെട്ട മാർഗ്ഗമാകുന്ന മിശിഹായുടെ സന്നിധിയിൽ അവൻ വരുമായിരുന്നു. ഞാൻ പാപം ചെയ്തുപോയി എന്ന് ഏറ്റുപറഞ്ഞ ചിലരെ വി. വേദത്തിൽ കാണാം.

കുന്ദസാരം; ദൃശ്യഭാഗം, അദ്യശ്യഫലങ്ങൾ

ദൃശ്യഭാഗം: - 1. അനുതാപി ആത്മിക പിതാവിന്റെ മുമ്പിൽ തന്റെ പാപങ്ങൾ വായ്കൊണ്ട് ഏറ്റുപറയുന്നത്. 2. ആത്മിക പിതാവ്, അവനുമനസ്സുപോലെയെ (കുന്ദസാരകഥം).

അദ്യശ്യഫലങ്ങൾ:-

1. ഏറ്റുപറച്ചിൽ മൂലം ഉടനെ പ്രാപിക്കുന്ന മോചനം. യോ. 20:23, 20:31 ലു. 18:14.
 2. ദൈവത്തോടുള്ള നിരപ്പ് (റോ. 5:1-2, 2 കോ. 5:19)
 3. പാപത്തിന്റെ നിത്യശിക്ഷയിൽ നിന്നുള്ള സാരതന്ത്ര്യവും നിത്യജീവനിലേക്കുള്ള പ്രത്യാശയും ലു. 19:7-9, 23:42-43. മാർ ഈവാനിയോസു പറയുന്നു. ഈ കുദാശയിൽ ദൈവിക കൃപയുടെ അദ്യശ്യപ്രവർത്തനത്തിൽ ശക്തിയും, അതിന്റെ അധികാരവും എല്ലാ മനുഷ്യരുടെയും പാപങ്ങൾക്ക് മോചനം കൊടുക്കത്തക്കവണ്ണമുള്ളവയത്രെ. അതിന് അതിരില്ല, യഥാർത്ഥ അനുതാപവും, ഏറ്റുപറച്ചിലും, വിശ്വാസവും, പ്രത്യാശയും മുന്നിട്ടുനിൽക്കുന്നുവെങ്കിൽ മോചിക്കപ്പെടാത്ത യാതൊരു പാപവും ഈ ലോകത്തിലില്ല. പാപക്ഷമയെക്കുറിച്ച് പരാമർശിക്കുന്ന പല ഭാഗങ്ങളും വി. വേദപുസ്തകത്തിൽ കാണാം. 2 പ. 3:9, 1 യോ. 2:1-2. 1:9. അ.പ്ര. 2:37-38. 8:22.
- എല്ലാ പാപങ്ങൾക്കും മോചനമില്ല. വിഗ്രഹാരാധന - കൊലപാതകം, വേശ്യാദോഷം ആദിയാ യവക്ക് - എന്ന് പഠിപ്പിച്ചിരുന്ന മോന്താനോസിനെയും അനുയായികളെയും 2-ാം നൂറ്റാണ്ടിൽ സഭ പുറത്താക്കി. 3-ാം നൂറ്റാണ്ടിൽ, പീഡയുടെ സമയത്ത് വിശ്വാസമുപേക്ഷിക്കുന്നവർക്കും മരണകരപാപം ചെയ്യുന്നവർക്കും മോചനമില്ല എന്നു പഠിപ്പിച്ച നോവേഷ്യനെയും കൂട്ടരേയും സഭ ഭ്രഷ്ടരാക്കിത്തള്ളിക്കളഞ്ഞു.

പ്രായശ്ചിത്ത നിർവ്വഹണം

അനുതാപിക്കു പ്രായശ്ചിത്തം പാപത്തിന്റെ ഘനവും സ്വഭാവവും അനുസരിച്ച് നിശ്ചയിക്കപ്പെടുന്നു. വി. പൗലൂസ് 1 കോ. 5:1, 5, 2 കോരിതിൽ 2:6,8 എന്നീ ഭാഗങ്ങളിൽ പറയുന്നതു ശ്രദ്ധേയമാണ്.

അനുതാപിക്കളുടെ മേൽ ശിക്ഷ കല്പിക്കുന്നതിനുള്ള അധികാരം വി. സഭക്ക് ഏല്പിക്കപ്പെട്ടിരിക്കുന്നതായി, വി. ഈറാനിമോസ്, തെർത്തുല്യൻ, വി.സിപ്രിസൻ എന്നിവർ പ്രസ്താവിക്കുന്നുണ്ട്. ഈ ശിക്ഷ ദൈവത്തിന്റെ നീതി പകരം വീട്ടുന്ന ശിക്ഷകളല്ല. പ്രത്യുത അനുതാപിയെ നേർവഴിക്കാക്കുന്നതാണ്. പൈതൃകമായ ശിക്ഷയാണ് (എബ്രാ. 12:6-8, 1 കോ. 11:32) ഈ ശിക്ഷ മൂലം 1) പാപിയുടെ അഹങ്കാരത്തെ താഴ്ത്തുകയും, തന്റെ കുറ്റത്തെക്കുറിച്ച് ബോധവാനാക്കുകയും, പാപത്തെക്കുറിച്ച് വെറുപ്പും നന്നാകുന്നതിനുള്ള ആഗ്രഹവും ഉണ്ടാക്കുകയും ചെയ്യുന്നു. 2) ഈ നിയമങ്ങൾ ഓരോരോ പാപങ്ങൾക്കും വികാരങ്ങൾക്കും എതിരായി നിശ്ചയിക്കപ്പെടുന്നു. ആ പാപങ്ങൾ പാപിയിൽ നിന്നും ഉന്മൂലം ചെയ്യുവാൻ അവ സഹായിക്കുന്നു. ഉദാ: ക്ഷേണം പ്രിയം X നോമ്പ്, ദ്രവ്യാഗ്രഹം X കാര്യം പ്രവർത്തനങ്ങൾ, ജഡമോഹം X വി. കുർബാനയിലുള്ള സംബന്ധം, പ്രാർത്ഥന വേദവായന. പാപി ഈ നിയമങ്ങൾക്കു നല്ല മനുസാക്ഷിയോടെ കീഴ്പെടുമ്പോൾ പഴയ രോഗത്തെ അവനിൽ നിന്ന് ഉന്മൂലനം ചെയ്യാൻ അവൻ ശ്രമിച്ചുകൊണ്ടിരിക്കും. 3) ഈ നിയമങ്ങൾ അനുതാപിയെ നന്നാക്കുന്നതിനും പുറമെ - പാപത്തിൽ വീഴാതിരിപ്പാൻ മറ്റുള്ളവർക്കു പ്രചോദനം നൽകുകയും ചെയ്യുന്നു.

സായപരിശോധനക്കു സഹായകമായവ

“പത്തു കല്പനകൾ, സഭയുടെ കല്പനകൾ, കുദാശകൾ, 14 മനോ ഗുണ പ്രവർത്തികൾ (പിന്നാലെ ചേർക്കുന്നു) വിശ്വാസം, പ്രത്യാശ, സ്നേഹം എന്നീ ദൈവിക പുണ്യങ്ങൾ ഇവയെക്കുറിച്ച് ചിന്തിച്ച് അവയോടുള്ള ബന്ധത്തിൽ വന്നുപോയ തെറ്റുകൾ കണ്ടുപിടിക്കുന്നതിനും മരണകരങ്ങളായ പാപങ്ങൾ, വി. പുതിയ നിയമത്തിൽ വിവരിച്ചിട്ടുള്ള പാപങ്ങൾ (ഗലാ. 5:19-21, എഫേ. 5:4, 1 കോരി. 6:9,10) തുടർന്ന് ദൈവത്തിനു വിരോധമായും മറ്റുള്ളവർക്കു വിരോധമായും ചെയ്ത പാപങ്ങൾ കണ്ടുപിടിക്കുന്നതും ആവശ്യമത്രെ.”

ഏറ്റുപറച്ചിലിനുശേഷം 1) തന്റെ പാപങ്ങൾ കൃപയോടെ ക്ഷമിച്ചതിന് ദൈവത്തോടു നന്ദി പറയണം. 2) പട്ടക്കാരൻ നിശ്ചയിക്കുന്ന പ്രായശ്ചിത്തം ചെയ്യണം. 3) ദുർമ്മാർഗ്ഗം വീട്ടു സന്മാർഗ്ഗത്തിലേക്കു തിരിയണം. 4) അനുതാപവും പുണ്യവും പരിശീലിക്കണം.

തുർക്കിയിലെ മതപീഡനത്തിനെതിരെ സുറിയാനി സഭാമക്കളുടെ പ്രതിഷേധം...

(പേജ് 1-ൽ നിന്നും തുടർച്ച)

അഭിവൃദ്ധി പ്രാപിക്കുമ്പോഴും തുർക്കി അധോഗതിയിലാണ്. തുർക്കി യൂറോപ്പിന്റെ രോഗി എന്നാണ് വിശേഷിപ്പിക്കുന്നത്. യൂറോപ്യൻ യൂണിയനിൽ ചേരുവാനുള്ള തുർക്കിയുടെ അപേക്ഷ പരിഗണിക്കുമ്പോഴെല്ലാം അവിടുത്തെ മതപീഡനം അവസാനിപ്പിക്കുവാൻ മറ്റു രാജ്യങ്ങൾ നിർബന്ധിക്കാറുണ്ട്.

സെന്റ് ഡയനീഷ്യസ് ഫൗണ്ടേഷൻ 2009 ഫെബ്രുവരിയിൽ പ്രസിദ്ധീകരിച്ച വട്ടശ്ശേരി

തിരുമേനിയുടെ ചരമ പ്ലാറ്റിനം ജൂബിലി പെരുന്നാൾ സപ്തമെന്റ് ഭാസുരദീപം പേജ് 3-ൽ ഫാദർ ഡോക്ടർ ബി. വർഗീസ് എഴുതിയ വട്ടശ്ശേരിൽ തിരുമേനിയുടെ മേൽപ്പട്ട സ്ഥാനാരോഹണം എന്ന ലേഖനത്തിൽ അന്നത്തെ തുർക്കിയിലെ രാഷ്ട്രീയ സാഹചര്യം വിശദീകരിക്കുന്നുണ്ട്. ക്രിസ്ത്യാനികൾക്കെതിരായ ഒരു വികാരം തുർക്കിയിൽ അന്ന് പ്രബലമായിരുന്നു. അതിന്റെ ഫലമാണ് 1914, 15 വർഷങ്ങളിൽ പന്ത്രണ്ട് ലക്ഷത്തിലധികം അർമീനിയക്കാരെയും സുറിയാനിക്കാ

രെയും തുർക്കികൾ കൊന്നൊടുക്കിയത്. ഈ വസ്തുതകൾ അറിയാമെങ്കിലും അഹങ്കാരം ബാധിച്ച മെത്രാൻകക്ഷികൾ ശീമയിൽ ആളില്ലായെന്ന് പരിഹസിക്കാറുണ്ട്. **അവിടുത്തെ മതപീഡനത്തിന്റെ ആയിരത്തിലൊന്നെങ്കിലും മലങ്കരയിൽ ഉണ്ടായാൽ കാതോലിക്കായുടെ സിംഹാസനം അറബിക്കടലിൽ കിടന്നേനെ.**

യൂറോപ്പിലെ എല്ലാ രാജ്യങ്ങളിലും ഇന്ന് സുറിയാനിക്കാർ ഒരു പ്രബല ശക്തിയാണ്. ജർമ്മനിയിലെ ആർച്ച് ബിഷപ്പ് അഭി

വന്ദ്യ മാർ യൂലിയോസ് എന്നാ എദീൻ മെത്രാപ്പോലീത്തയുടെ നേതൃത്വത്തിലാണ് സമ്മേളനം നടത്തപ്പെട്ടത്. ക്രിസ്തു യേശുവിനുള്ള വിശ്വാസത്തെ പ്രതി ജീവൻ ബലിയാർപ്പിച്ച എല്ലാ വിശ്വാസികളെയും നമുക്ക് ഓർക്കാം. ഇന്നും പീഡനത്തിനു മുമ്പിൽ വിശ്വാസം മുറുകിപ്പിടിക്കുന്നു. തുർക്കിയിലെ വിശ്വാസികൾക്കായി നമുക്ക് പ്രാർത്ഥിക്കാം. ഇത്രയധികം പീഡനങ്ങൾ നേരിട്ടിട്ടും ഈ സഭ നിലനിൽക്കുന്നത് ദൈവത്താൽ മാത്രം ആണ്.

ശൈശ്വപട്ടം നൽകി

മണർകാട്: വി. മർത്തമറിയം യൂത്ത് അസോസിയേഷന്റെ സജീവാംഗമായ തലപ്പാടി കരോട്ടെക്കുറ്റ് റവ. ഡീക്കൻ സനോജ് കുര്യൻ ശൈശ്വപട്ടം കോട്ടയം ഭദ്രാസന മെത്രാപ്പോലീത്ത അഭിവന്ദ്യ തോമസ് മോർ തീമോത്തിയോസ് മെത്രാപ്പോലീത്താ തിരുമനസ്സുകൊണ്ട് മാർച്ച് 25-ന് വചനീപ്പപെരുന്നാൾ ദിവസം കോട്ടയം സെന്റ് ജോസഫ് കത്തീഡ്രലിൽ വെച്ച് പൂർണ്ണശൈശ്വപട്ടം നൽകി. ബഹുമാനപ്പെട്ട ശൈശ്വപട്ടം യൂത്ത് അസോസിയേഷന്റെയും കോലോ സുറിയാനിയുടെയും ആശംസകൾ

കഷ്ടാനുഭവ ആഴ്ച ശുശ്രൂഷകൾ

ഈ വർഷത്തെ കഷ്ടാനുഭവ ആഴ്ച ശുശ്രൂഷകൾക്ക് അഭിവന്ദ്യ കുറിയാക്കോസ് മോർ ക്ലീമീസ് മെത്രാപ്പോലീത്ത നേതൃത്വം നൽകുന്നതാണ്.

സന്ദേശസ്മരണ



അലക്സ് പാലാത്തറ

ജനനം : 6.11.1964
 മരണം : 16.03.2006
 Inserted by: Suresh John

Ph: 0481 2374056 (Res)
 98460 02377 (Mob)
 E-mail: rajankurian4u@hotmail.com

ST. MARY'S VOICE MANARCAD
WEDDING CHOIR
 Devotional Ganamela
 Hall Programme
 Church Choir

Since 1992

Rajan Kurian, Kalayil, Malam P.O., Kottayam- 31

Best compliments from:

Regency
 TILES

The Fine Art of Living